



குறு, சிறு மற்றும் நடுத்தரத் தொழில்
நிறுவனங்கள் துறை

கொள்கை விளக்கக் குறிப்பு
மானியக் கோரிக்கை எண்.44

2017 – 2018

பா.பென்ஜமின்
ஊரகத் தொழில் துறை அமைச்சர்

©

தமிழ்நாடு அரசு
2017

உள்ளடக்கம்

வ.எண்	தலைப்பு	பக்கம்
1.	முகவுரை	1
2.	தொழில் வணிக ஆணையரகம்	8
3.	தமிழ்நாடு சிறுதொழில் வளர்ச்சி நிறுவனம் (சிட்கோ)	52
4.	தமிழ்நாடு சிறுதொழில் நிறுவனம் (டான்சி)	75
5.	தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் (இடிஐஐ)	83

குறு, சிறு மற்றும் நடுத்தரத் தொழில் நிறுவனங்கள் துறை

கொள்கை விளக்கக் குறிப்பு 2017-18

1. முகவுரை

குறு, சிறு மற்றும் நடுத்தரத் தொழில் நிறுவனங்கள் நாட்டின் பொருளாதார வளர்ச்சிக்கு முக்கிய உந்து சக்தியாக திகழ்கின்றன. குறு, சிறு மற்றும் நடுத்தரத் தொழில் நிறுவனங்கள் வேலைவாய்ப்பு உருவாக்கம், குறைவான முதலீடு மற்றும் கிராமப்புற பகுதிகளில் தொழில்நுட்ப தேவைகள், பாரம்பரிய மொத்த உள்நாட்டு உற்பத்தி வளர்ச்சி, கிடைக்கும் வளத்தை ஒன்று திரட்டுவது மற்றும் ஏற்றுமதிக்கும் முக்கிய பங்களிப்பு அளிக்கின்றன. எனவே, குறு, சிறு மற்றும் நடுத்தரத் தொழில் நிறுவனங்கள் தேசிய வருவாயின் சமமான பங்களிப்பு, பொருளாதார பன்முகத்தன்மை மற்றும் சமூக உறுதிபாட்டுக்கு பெரிதும் உறுதுணையாக இருக்கின்றன. இந்த நிறுவனங்கள் தொழில் முனைவோரின் தன்னம்பிக்கை, புதுமையான முயற்சி மற்றும் பொருளாதார மேம்பாட்டிற்கு சிறப்பான பங்களிப்பைத் தருகின்றன.

1.1 இந்தியப் பொருளாதாரத்தில் குறு, சிறு மற்றும் நடுத்தரத் தொழில் நிறுவனங்களின் பங்கு

இந்தியப் பொருளாதாரத்தில் குறு, சிறு மற்றும் நடுத்தரத் தொழில் நிறுவனங்கள் நாட்டின் பொருளாதாரம் மற்றும் சமூக வளர்ச்சிக்கு முக்கிய தூணாக விளங்குவதுடன் பல மில்லியன் அலகுகள் கொண்ட தொடர் அமைப்புகளை உள்ளடக்கி நாட்டின் மொத்த உற்பத்தியில் 45 விழுக்காடும், ஏற்றுமதியில் 40 விழுக்காடும் பங்கேற்று 70 மில்லியன் நபர்களுக்கு நேரடியாகவும், மறைமுகமாகவும் வேலை வாய்ப்பை உருவாக்கி சுமார் 6,000 வகையான பொருட்கள் தயாரிக்கப்படுகின்றன. வேகமான வளர்ச்சி எனும் குறிக்கோளை உள்ளடக்கி நாடு முன்னேறும் சூழ்நிலையில் இப்பிரிவு மிக முக்கியத்துவம் பெறுகிறது. நாட்டின் உத்தேச உற்பத்திக் கொள்கை குறிக்கோளான நாட்டின் மொத்த உற்பத்தியில் உற்பத்திப் பிரிவின் பங்களிப்பை 2022ஆம் ஆண்டு முடிவில் 16 விழுக்காட்டிலிருந்து 25 விழுக்காடு வரை உயர்த்த குறு, சிறு மற்றும் நடுத்தரத் தொழில் நிறுவனங்கள் பெரிதும் உதவிகரமாக இருக்கும்.

1.2 தமிழ்நாட்டில் குறு, சிறு மற்றும் நடுத்தரத் தொழில் நிறுவனங்கள்

குறு, சிறு மற்றும் நடுத்தரத் தொழில் நிறுவனங்கள் அனைத்து பிரிவுகளிலும் பல்வேறு விதமான பொருட்களை தயாரித்து வருகிறது. இதில் முக்கியமானவை ஜவுளி, மின் மற்றும் மின்னணு பொருட்கள், பொறியியல் பொருட்கள், தானியங்கி மின் பொருட்கள், தோல் பொருட்கள், இரசாயன பொருட்கள், நெகிழி பொருட்கள் (பிளாஸ்டிக்), ஆயத்த ஆடைகள் மற்றும் அலங்கார ஆபரணங்கள் ஆகும்.

சுமார் 15.61 இலட்சம் தொழில்முனைவோர்கள் பதிவு செய்யப்பட்டு, ரூ.1,68,331 கோடி முதலீட்டில் சுமார் 99.78 இலட்சம் நபர்களுக்கு வேலை வாய்ப்பினை வழங்கியுள்ளது. கடந்த 9 ஆண்டுகளில் குறு, சிறு மற்றும் நடுத்தரத்தொழில் நிறுவனங்களின் வளர்ச்சி குறித்த விவரங்கள் இணைப்பு 1இல் கொடுக்கப்பட்டுள்ளது.

1.3 குறு, சிறு மற்றும் நடுத்தரத் தொழில் நிறுவனங்களை வலுவூட்ட குறு, சிறு மற்றும் நடுத்தரத் தொழில் நிறுவனங்கள் துறையின் புதிய முயற்சிகள்

1.3.1 குறு, சிறு மற்றும் நடுத்தரத் தொழில் நிறுவனங்களுக்கான புதிய தொழிற் கொள்கை

தமிழ்நாடு சட்டமன்ற பேரவை விதி எண் 110-இன் கீழ் மாண்புமிகு தமிழக முதலமைச்சர் அவர்கள் அறிவித்ததன்படி தமிழ்நாட்டை குறு, சிறு மற்றும் நடுத்தரத் தொழில்

நிறுவனங்களின் முன்னோடி மாநிலமாக மாற்றியமைத்திட குறு, சிறு மற்றும் நடுத்தரத் தொழில் நிறுவனங்களுக்கான புதிய தொழிற்கொள்கை ஒன்று உருவாக்கப்பட்டு வருகிறது. இது தொடர்பாக, 27.10.2015ஆம் நாளிட்ட குறு, சிறு மற்றும் நடுத்தரத் தொழில் நிறுவனங்கள் (பி) துறையின் அரசு ஆணை எண்.42-இல் ஆணை வெளியிடப்பட்டுள்ளது. பொருட்கள் மற்றும் சேவை வரி அமல்படுத்துவதனால் ஏற்படக்கூடிய விளைவுகளின் அடிப்படையில் புதிய கொள்கை வெளியிடப்படும்.

1.3.2 தொழில் வணிக இயக்குநரகத்தை புதுப்பித்தல் மற்றும் சீரமைத்தல்

தற்பொழுது நிலவும் தொழில் சூழ்நிலைக்கேற்பவும், குறு, சிறு மற்றும் நடுத்தரத் தொழில் நிறுவனங்களின் தேவைகள் மற்றும் சவால்களை எதிர்கொள்ளும் வகையிலும், தொழில் வணிக இயக்குநரகம் திருத்திய பொறுப்புகளுடன் புதுப்பித்து சீரமைக்கப்படும்.

தற்போதைய மாறி வரும் சூழ்நிலையில், குறு, சிறு மற்றும் நடுத்தரத் தொழில் நிறுவனங்களுக்கு மிகப் பயனுள்ள சேவைகளை வழங்குவதற்கு ஏதுவாக, தொழில் வணிக இயக்குநரகத்தின் மூலம் தொழில் முனைவோர்களின்

அறிவுத்திறன் மற்றும் மேலாண்மை சிறப்பான முறையில் மேம்படுத்தப்படும்.

1.3.3 இணையதளம் வாயிலாக தொழில் உரிமங்கள் பெற ஒற்றைச் சாளர முறையில் விண்ணப்பிக்கும் முறை

16.2.2016ஆம் நாளிட்ட குறு, சிறு மற்றும் நடுத்தரத் தொழில் நிறுவனங்கள் (டி2) துறையின் அரசு ஆணை (நிலை) எண்.13இல், குறு, சிறு மற்றும் நடுத்தரத் தொழில் நிறுவனங்கள் தொழில் துவங்கத் தேவையான அனுமதிகள், உரிமங்கள் மற்றும் இசைவுகளை பெற இணையதளம் மூலம் விண்ணப்பிக்கும் முறை உருவாக்கி ஆணையிடப்பட்டுள்ளது. மேலும், அவ்வரசாணையில் பல்வேறு உரிமங்கள் பெறுவதற்காக ஒற்றைச் சாளர குழுவிற்கு வழங்க வேண்டிய படிவங்களை எளிமையாக்கி ஆணையிடப்பட்டுள்ளது. குறு, சிறு மற்றும் நடுத்தரத் தொழில் நிறுவனங்கள் துறை செயலர் தலைமையில் மாநில அளவில் ஒற்றைச் சாளர குழு அமைத்து ஆணையிடப்பட்டு இக்குழு செயல்பாடுகளை ஆய்வு செய்வதற்காக முறையாக கூடி துறைகளுக்கிடையேயான இடர்பாடுகளை களைகிறது.

1.3.4 மாநில தொழில் மையம்

வெளிநாடு வாழ் இந்தியர்கள் மற்றும் இதர மாநில தொழில் முனைவோர்களுக்கு உதவுவதோடு அரசின் திட்டங்கள், உட்கட்டமைப்பு வசதிகள் பற்றிய விபரங்களை வழங்குவதற்காக கிண்டியில் மாநில தொழில் மையம் அமைத்திட ரூ.5.16 இலட்சம் ஒப்புதல் அளித்து 4.2.2016ஆம் நாளிட்ட குறு, சிறு மற்றும் நடுத்தரத் தொழில் நிறுவனங்கள் துறையின் அரசாணை (டி) எண் 19-இல் ஆணைகள் வெளியிடப்பட்டுள்ளது.

1.4 குறு, சிறு மற்றும் நடுத்தரத் தொழில் நிறுவனங்கள் வரையறை

குறு, சிறு மற்றும் நடுத்தரத் தொழில் நிறுவனங்கள் மேம்பாட்டுச் சட்டம் 2006-ன் படி நிறுவனங்கள் உற்பத்தி மற்றும் சேவை நிறுவனங்களாக வரையறுக்கப்பட்டுள்ளது. இந்நிறுவனங்களின் இயந்திரம் மற்றும் தளவாடங்களின் மீது செய்யும் முதலீட்டின் அடிப்படையில் குறு, சிறு மற்றும் நடுத்தரத் தொழில் நிறுவனங்கள் என பின் வருமாறு பிரிக்கப்பட்டுள்ளன.

வகைப்பாடு	உற்பத்தி நிறுவனங்கள் மூலதன மதிப்பீடு	சேவை நிறுவனங்கள் மூலதன மதிப்பீடு
குறு நிறுவனங்கள்	ரூ.25 இலட்சம் வரை	ரூ.10 இலட்சம் வரை
சிறு நிறுவனங்கள்	ரூ.25 இலட்சத்திற்கு மேல் ரூ.5 கோடி வரை	ரூ.10 இலட்சத்திற்கு மேல் ரூ. 2 கோடி வரை
நடுத்தர நிறுவனங்கள்	ரூ.5 கோடிக்கு மேல் ரூ 10 கோடி வரை	ரூ. 2 கோடிக்கு மேல் ரூ. 5 கோடி வரை

1.5 குறு, சிறு மற்றும் நடுத்தரத் தொழில் நிறுவனங்கள் துறை

இத்துறையில் கீழ்க்கண்ட முக்கிய அலுவலகம் / நிறுவனங்கள் செயல்பட்டு வருகின்றன.

- அ) தொழில் வணிக ஆணையரகம் (IC & DIC)
- ஆ) தமிழ்நாடு சிறு தொழில் வளர்ச்சி நிறுவனம் (TANSIDCO)
- இ) தமிழ்நாடு சிறு தொழில் நிறுவனம் (TANSI)
- ஈ) தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் (EDII-TN)
- உ) தாய்கோ வங்கி / இன்கோசர்வ் மற்றும் சேகோசர்வ் (TAICO/INDCOSERVE/SAGOSERVE) போன்ற கூட்டுறவு நிறுவனங்கள்

2. தொழில் வணிக ஆணையரகம்

தொழில் வணிக ஆணையரகம், மாநிலத்தின் தொழில் வளர்ச்சிக்கு, குறிப்பாக குறு, சிறு மற்றும் நடுத்தரத் தொழில் நிறுவனங்களின் வளர்ச்சிக்கு ஒருங்கிணைந்த தலைமையாக விளங்குகிறது. மாநிலத்திலுள்ள 32 மாவட்ட தொழில் மையங்கள், தொழில் ஆணையர் மற்றும் தொழில் வணிக இயக்குநரின் கட்டுப்பாட்டில் செயல்பட்டு வருகின்றன. இம்மாவட்ட தொழில் மையங்கள் மாவட்ட அளவில் தொழில் துவங்க முன்வரும் தொழில் முனைவோர்களுக்கு உகந்த தொழில்களைக் கண்டறிதல், தொழில் திட்ட அறிக்கையினைத் தயாரித்தல், பல்வேறு நிதி நிறுவனங்களிடமிருந்து நிதி உதவிகளை பெற்றுத் தருதல், தொழில் துவங்க அரசின் பல்வேறு துறை சார்ந்த ஒப்புதல்களைப் பெற்று அளித்தல், அரசு மானியங்கள் மற்றும் ஊக்குவிப்பு தொகைகளை வழங்குதல், குறு மற்றும் சிறு தொழில் நிறுவன வசதியாக்கக் குழு மூலம் நிலுவையிலுள்ள தொகையினை பெற்றுத் தருதல் போன்ற பணிகளைச் செய்து வருகின்றன.

2.1 உத்யோக் ஆதார் பதிவறிக்கை

தொழிலை எளிதாக்குதல் எனும் இலக்கை எளிதில் அடைய உத்யோக் ஆதார் எண் பதிவு முறையை மத்திய அரசு அறிமுகப்படுத்தியுள்ளது. ஒவ்வொரு குறு, சிறு மற்றும்

நடுத்தரத் தொழில் நிறுவனங்களும் தங்கள் உத்யோக் ஆதார் பதிவேட்டை பதிவேற்றம் செய்ய, மைய அரசின் 18.9.2015 நாளிட்ட அறிவிக்கையில் கொடுக்கப்பட்டுள்ள நடைமுறைகளை பின்பற்ற வேண்டும் என குறிப்பிட்டுள்ளது. இதற்கு எந்த ஒரு கட்டணமும் இல்லை. மத்திய அரசின் குறு, சிறு மற்றும் நடுத்தரத் தொழில் நிறுவனங்கள் துறையால் பராமரிக்கப்படும் <http://udyogaadhaar.gov.in> எனும் வலை தளத்தில் உத்யோக் ஆதார் குறிப்பாணையினை பதிவேற்றம் செய்ய முடியும். இணையதளம் வாயிலாக பதிவேற்றம் செய்ய இயலாத சூழ்நிலையில் சம்பந்தப்பட்ட மாவட்ட தொழில் மைய மேலாளர்கள் விபரங்களை பெற்று தொழில் முனைவோர் சார்பாக இணையதளம் வாயிலாக பதிவேற்றம் செய்யலாம். உருவாக்கப்பட்ட உத்யோக் ஆதார் எண் சம்பந்தப்பட்ட தொழில் முனைவோருக்கு மின் அஞ்சல் மூலம் அனுப்பப்படும்.

குறு, சிறு மற்றும் நடுத்தரத் தொழில் நிறுவனங்கள் சட்டம், 2006இன்படி EM பகுதி-II பதிவு பெற்றவர்கள் அல்லது சிறுதொழில் முனைவோராக பதிவுச் சான்றை வைத்துள்ளவர்கள் இந்த உத்யோக் ஆதார் எண்ணை பெற வேண்டிய அவசியமில்லை. ஆனால் அவர்கள் விருப்பப்பட்டால் அவர்களும் இதனை பதிவேற்றம் செய்யலாம்.

உத்யோக் ஆதார் பதிவேற்றம் செய்யும்போது சுயசாற்றுரை போதுமானதாகும். கூடுதல் ஆவணம் ஏதும் பதிவேற்றம் செய்ய தேவையில்லை. அதே எண்ணில் ஒன்றுக்கு மேற்பட்ட உத்யோக் ஆதார் குறிப்பாணை பதிவேற்றம் செய்ய தடையேதும் இல்லை.

குறு, சிறு மற்றும் நடுத்தரத் தொழில் நிறுவனங்கள் வகைப்பாடுகள்

(உத்யோக் ஆதார் பதிவறிக்கை)

நிறுவனங்கள்	உத்யோக் ஆதார் வகை	பிரிவு	இயந்திரம் / தளவாடங்கள் மூலல்ட்டு அலகு
குறு நிறுவனங்கள்	A	உற்பத்தி	ரூ. 25 இலட்சத்திற்கு மிகாமல்
	D	சேவை	10 இலட்சத்திற்கு மிகாமல்
சிறு நிறுவனங்கள்	B	உற்பத்தி	ரூ.25 இலட்சத்திற்கு மேல் ரூ.5 கோடி வரை
	E	சேவை	ரூ.10 இலட்சத்திற்கு மேல் ரூ.2 கோடி வரை
நடுத்தரத் தொழில் நிறுவனங்கள்	C	உற்பத்தி	ரூ.5 கோடிக்கு மேல் ரூ.10 கோடி வரை
	F	சேவை	ரூ.2 கோடிக்கு மேல் ரூ.5 கோடி வரை

2.2 குறு, சிறு மற்றும் நடுத்தரத் தொழில் நிறுவன ஆதரவு திட்டங்கள்

குறு, சிறு மற்றும் நடுத்தரத் தொழில் நிறுவனங்களுக்கு அரசு கீழ்க்காணும் சலுகைத் திட்டங்களை வழங்கி வருகிறது:

2.2.1 முதலீட்டு மானியம்

- தகுதியான இயந்திரத் தளவாடங்களின் மதிப்பில் 25 விழுக்காடு முதலீட்டு மானியம் அதிகபட்சமாக ரூ.30 இலட்சம் வரை
- மகளிர், பட்டியலிடப்பட்ட இனம் / பட்டியலிடப்பட்ட பழங்குடியினர், மாற்றுத் திறனாளிகள் மற்றும் திருநங்கைகள் ஆகியோர் தொழில் முனைவோராக இருக்கும் நேர்வுகளில் அவற்றின் தகுதியான இயந்திர தளவாடங்களின் மீதான முதலீட்டின் மதிப்பில் 5 விழுக்காடு, அதிகபட்சம் ரூ.2.00 இலட்சம், கூடுதல் முதலீட்டு மானியம்
- மாசற்ற மற்றும் சுற்றுச்சூழலுக்கு இயைந்த தொழில் நுட்பத்தைப் பயன்படுத்தும் நிறுவனங்களுக்கு தகுதியான இயந்திர தளவாடங்கள் மீதான முதலீட்டின் மதிப்பில் 25 விழுக்காடு அதிகபட்சம் ரூ.3.00 இலட்சம் கூடுதல் முதலீட்டு மானியம்

- வேலை வாய்ப்பு பெருக்க மானிய திட்டத்தின் கீழ் இயந்திர தளவாடங்களின் மீதான முதலீட்டின் மதிப்பில் 5 விழுக்காடு அதிகபட்சம் ரூ.5.00 இலட்சம் மானியம்

அடிப்படைத் தகுதி

- மாநிலத்தில் எப்பகுதியிலும் நிறுவப்படும், அனைத்து புதிய குறுந்தொழில் உற்பத்தி நிறுவனங்கள்
- தமிழ்நாட்டில் எப்பகுதியிலும் அமைக்கப்படும் கீழ்காணும் 13 சிறப்பு வகை உற்பத்தி தொழில் நிறுவனங்கள் கூடுதல் முதலீட்டு மானியம் மற்றும் வேலை வாய்ப்பு பெருக்க மானியம் நீங்கலாக:
 - மின் மற்றும் மின்னணு பொருள்கள்
 - தோல் மற்றும் தோல்பொருள்கள்
 - வாகன உதிரி பாகங்கள்
 - மருந்து மற்றும் மருத்துவ பொருள்கள்
 - சூரிய சக்தி பயன்பாட்டு உபகரணங்கள்
 - ஏற்றுமதிக்கான தங்கம் மற்றும் வைர நகைகள்
 - மாசுக் கட்டுப்பாட்டு சாதனங்கள்
 - விளையாட்டுப் பொருள்கள் மற்றும் உதிரிபாகங்கள்
 - சிக்கன அடக்கவிலை கட்டுமானப் பொருள்கள்
 - ஆயத்த ஆடைகள்
 - உணவு பதப்படுத்துதல்

- பிளாஸ்டிக்
 - ரப்பர் பொருட்கள்
- தொழில் வளர்ச்சியில் பின்தங்கிய 251 வட்டாரங்களில் அமைக்கப்படும் குறு, சிறு மற்றும் நடுத்தர உற்பத்தித் தொழில் நிறுவனங்கள்
 - மாநிலத்தின் 385 வட்டாரங்களில் அமைக்கப்படும் வேளாண்சார் சிறு மற்றும் நடுத்தரத் தொழில் நிறுவனங்கள்
 - மேற்கண்ட வகையைச் சார்ந்த தற்போது இயங்கி வரும் நிறுவனங்கள் விரிவாக்கம் மற்றும் மாற்றுத் தொழில்கள் துவங்கும் பொழுது
 - 2011-12 முதல் 2016-17 வரை 8,402 பயனாளிகளுக்கு ரூ.41,000.00 இலட்சங்கள் மூலதன மானியமாக வழங்கப்பட்டுள்ளது. நிதியாண்டு 2016-17இல் மட்டும் 1,207 பயனாளிகளுக்கு ரூ.8,000.00 இலட்சம் வழங்கப்பட்டுள்ளது. (இணைப்பு 2.1)
 - 2017-18ஆம் ஆண்டிற்கான நிதி ஒதுக்கீடு இரு மடங்காக ரூ.160 கோடி ஒதுக்கப்பட்டுள்ளது.

2.2.2 குறைந்தழுத்த மின் மானியம்

20 விழுக்காடு குறைந்த அழுத்த மின் மானியம், வணிக ரீதியாக உற்பத்தி தொடங்கிய நாள் அல்லது மின் இணைப்பு பெற்ற நாள் இவற்றில் எது பிந்தியதோ அந்நாளிலிருந்து 36 மாதங்களுக்கு வழங்கப்படுகிறது.

அடிப்படைத் தகுதி

- மாநிலத்தில் எப்பகுதியிலும் நிறுவப்படும், அனைத்து புதிய குறுந்தொழில் உற்பத்தி நிறுவனங்கள்
- மாநிலத்தின் 385 வட்டாரங்களில் அமைக்கப்படும் வேளாண் சார் குறு, சிறு மற்றும் நடுத்தரத் தொழில் நிறுவனங்கள்
- தொழில் வளர்ச்சியில் பின் தங்கிய 251 வட்டாரங்களில் அமைக்கப்படும் சிறு மற்றும் நடுத்தர உற்பத்தித் தொழில் நிறுவனங்கள்
- மேற்கண்ட வகையைச் சார்ந்த தற்போது இயங்கி வரும் நிறுவனங்கள் விரிவாக்கம் மற்றும் மாற்றுத் தொழில்கள் துவங்கும்பொழுது

2011-12 முதல் 2016-17 வரை 6,637 பயனாளிகளுக்கு ரூ.3,664.16 இலட்சம் குறைந்தபடி மின் மானியமாக வழங்கப்பட்டுள்ளது. நிதியாண்டு 2016-17இல் மட்டும் 857 பயனாளிகளுக்கு ரூ.664.16 இலட்சம் வழங்கப்பட்டுள்ளது. (இணைப்பு 2.2)

2.2.3 மதிப்புக் கூட்டு வரிக்கு ஈடான மானியம்

குறு உற்பத்தித் தொழில் நிறுவனங்களுக்கு, உற்பத்தி தொடங்கிய நாள் முதல் 6 ஆண்டுகளில் செலுத்தப்படும் மதிப்புக் கூட்டு வரிக்கு ஈடாக அவற்றின் இயந்திர தளவாடங்களின் மதிப்புக்கு மிகாமல் 100 விழுக்காடு திருப்பி வழங்கப்படும்.

அடிப்படைத் தகுதி

மாநிலத்தில் எப்பகுதியிலும் நிறுவப்படும், அனைத்து புதிய குறுந்தொழில் உற்பத்தி நிறுவனங்கள்.

2011-12 முதல் 2016-17 வரை 1,922 பயனாளிகளுக்கு ரூ.2,334.63 இலட்சம் மதிப்புக் கூட்டு வரிக்கு ஈடான மானியமாக வழங்கப்பட்டுள்ளது. நிதியாண்டு 2016-17இல் மட்டும் 390 பயனாளிகளுக்கு ரூ.684.63 இலட்சம் வழங்கப்பட்டுள்ளது. (இணைப்பு 2.3)

2.2.4 மின்னாக்கி மானியம்

இம்மானியத் திட்டத்தின் கீழ் மாநிலத்தில் எப்பகுதியிலும் அமைந்துள்ள குறு சிறு மற்றும் நடுத்தர உற்பத்தி நிறுவனங்கள் வாங்கியுள்ள மின்னாக்கியின் மதிப்பில் 25 விழுக்காடு (320 KVA வரை) அதிகபட்சமாக ரூ. 5.00 இலட்சம் வரை மின்னாக்கி மானியம் வழங்கப்படும்.

2011-12 முதல் 2016-17 வரை 8,422 பயனாளிகளுக்கு ரூ.9,748.09 இலட்சம் மின்னாக்கி மானியமாக வழங்கப்பட்டுள்ளது. நிதியாண்டு 2016-17இல் மட்டும் 587 பயனாளிகளுக்கு ரூ.800.00 இலட்சம் வழங்கப்பட்டுள்ளது. (இணைப்பு 2.4)

2.2.5 பின்முனை வட்டி மானியம்

குறு, சிறு மற்றும் நடுத்தரத் தொழில் உற்பத்தி நிறுவனங்கள் தொழில்நுட்ப மேம்பாடு மற்றும் நவீனப்படுத்துதல் மற்றும் கடன் உத்தரவாத நிதி ஆதாரத் திட்டம் ஆகியவற்றிற்காக வாங்கும் ரூ.1.00 கோடி வரையிலான கடன்களின் மீது 5 ஆண்டுகளுக்கு கடனுக்கான வட்டியில் 3 விழுக்காடு என்ற அளவில் அதிகமாக ரூ.10 இலட்சம் பின்முனை வட்டி மானியமாக வழங்கப்படுகிறது.

குறு மற்றும் சிறு தொழில் நிறுவனங்கள் தொழில்நுட்ப மேம்பாடு மற்றும் நவீன படுத்துவதற்காக, கடன் உத்தரவாத நிதி ஆதாரத் திட்டம் போன்ற அனைத்து திட்டங்களின் கீழ் பெறும் காலக்கடன்ளுக்கும், 3 விழுக்காடு பின்முனைவட்டி மானியம் பெற தகுதியுடையவையாகும்.

1. 2011-12 முதல் 2016-17 வரை 426 பயனாளிகளுக்கு ரூ.448.35 இலட்சம் தொழில்நுட்ப மேம்பாடு, நவீன மயமாக்கல் – பின்முனை வட்டி மானியமாக வழங்கப்பட்டுள்ளது. நிதியாண்டு 2016-17இல் மட்டும் 43 பயனாளிகளுக்கு ரூ.30.00 இலட்சம் வழங்கப்பட்டுள்ளது. (இணைப்பு 2.5)
2. 2011-12 முதல் 2016-17 வரை 206 பயனாளிகளுக்கு ரூ.54.44 இலட்சம் – கடன் உத்தரவாத நிதிசூழம் திட்ட – பின்முனை வட்டி மானியமாக வழங்கப்பட்டுள்ளது. நிதியாண்டு 2016-17இல் மட்டும் 44 பயனாளிகளுக்கு ரூ.10.00 இலட்சம் வழங்கப்பட்டுள்ளது. (இணைப்பு 2.5)

2.3 வேலையில்லா இளைஞர்களுக்கான வேலைவாய்ப்பு உருவாக்கும் திட்டம் (UYEGP)

தமிழக அரசு சமுதாயத்தில் பின்தங்கி உள்ளவர்களை முன்னேற்ற, படித்த வேலையில்லா இளைஞர்களுக்கு வேலைவாய்ப்பு உருவாக்கும் திட்டத்தை நடைமுறைப்படுத்தி உள்ளது. இத்திட்டம் மூலம் உற்பத்தி / சேவை / வியாபார நிறுவனங்கள் தொடங்கிட முறையே அதிகபட்சம் ரூ.10 இலட்சம் / ரூ.3 இலட்சம் / ரூ.1 இலட்சம் வரையான திட்டங்களுக்கு பொருந்தும். திட்ட மதிப்பீட்டில் 25 விழுக்காடு அரசு மானியம் வழங்கப்பட்டு வருகிறது.

தகுதிகள்

- குறைந்தபட்ச வயது வரம்பு 18 வயது
- அதிகபட்ச வயது வரம்பு 35 வயது வரைக்கும் (பொது பிரிவினர்)
- சிறப்பு பிரிவினர் 45 வயது வரைக்கும் (தாழ்த்தப்பட்டோர் மற்றும் பழங்குடியினர் / பிற்படுத்தப்பட்ட வகுப்பினர்/ மிகவும் பிற்படுத்தப்பட்ட வகுப்பினர்/பெண்கள்/ மாற்றுத்திறனாளிகள் / முன்னாள் இராணுவத்தினர்/ திருநங்கைகள்)
- கல்வித் தகுதி 8ம் வகுப்பு தேர்ச்சி பெற்றிருக்க வேண்டும்.

வேலையில்லா இளைஞர்களுக்கான வேலைவாய்ப்பு உருவாக்கும் திட்டத்தின் கீழ் 2011-12 முதல் 2016-17 வரை, 28,875 பயனாளிகளுக்கு ரூ.12,941.55 இலட்சம் மானியமாக வழங்கப்பட்டுள்ளது. நடப்பாண்டு 2016-17 இல் முடிய 5368 பயனாளிகளுக்கு ரூ.3,375.00 இலட்சம் மானியமாக வழங்கப்பட்டுள்ளது. (இணைப்பு 2.6)

2.4 புதிய தொழில் முனைவோர் மற்றும் தொழில் நிறுவன மேம்பாட்டுத் திட்டம் (NEEDS)

படித்த முதல் தலைமுறை இளைஞர்களுக்கு உதவி செய்யும் நோக்கத்துடன் 2012-13 ஆம் ஆண்டு முதல் புதிய தொழில் முனைவோர் மற்றும் தொழில் நிறுவன மேம்பாட்டுத் திட்டம் என்ற புதிய திட்டத்தினை இவ்வரசு செயல்படுத்தி வருகிறது. இத்திட்டமானது தொழில் முனைவோர்களுக்கு பயிற்சி அளித்தல், தொழில் தொடங்க திட்டங்கள் தயாரித்தல், நிதி நிறுவனங்களின் நிதியுதவி பெற உதவுதல் மற்றும் பெருந்தொழில் நிறுவனங்களுடன் வணிக தொடர்பு அமைத்து தருதல் போன்றவற்றை அளித்து வருகிறது.

பயனாளிகளின் வயது வரம்பு 21 வயது முதல் 45 வயது வரையிலும் ஏதாவது ஒரு பட்டப்படிப்பு, பட்டய படிப்பு, ஐடிஐ, அல்லது அங்கீகரிக்கப்பட்ட பயிற்சி நிறுவனங்கள் மூலம்

பெறப்பட்ட தொழிற் பயிற்சி சான்றிதழ் பெற்றவராக இருத்தல் வேண்டும்.

ஒவ்வொரு ஆண்டும் இத்திட்டத்தின் கீழ், 1,000 பயனாளிகள் தேர்வு செய்யப்பட்டு தமிழ்நாடு தொழில்முனைவோர் மேம்பாடு மற்றும் புத்தாக்க நிறுவனத்தால், தொழில்முனைவோர் மேம்பாட்டுப் பயிற்சி அளிக்கப்பட்டு வருகிறது. மொத்த பயனாளிகளில் 50 விழுக்காடு மகளிருக்கு ஒதுக்கீடு அளித்து பயிற்சி அளிக்கப்பட்டு, வங்கிகள்/தமிழ்நாடு தொழில் முதலீட்டுக் கழகம் ஆகியவற்றிடமிருந்து காலக்கடன் பெறுவதற்கு உதவி செய்யப்படுகிறது. மேலும், தமிழ்நாடு சிறு தொழில் வளர்ச்சி நிறுவனத்தின் தொழிற்பேட்டைகளிலுள்ள மனைகள் / தொழிற்கூடங்களில் இடம் இருக்கும் பட்சத்தில், அதில் அவர்களுக்கு 25 விழுக்காடு முன்னுரிமை வழங்கப்படும்.

இட ஒதுக்கீட்டுக் கொள்கையின் அடிப்படையில் பட்டியலிடப்பட்ட இனப் பயனாளிகள்/ பட்டியலிடப்பட்ட பழங்குடியினர் மற்றும் மாற்று திறனுடைய பயனாளிகளுக்கும் இத்திட்டத்தின் கீழ் ஒதுக்கீடு செய்து முன்னுரிமை வழங்கப்பட்டு வருகிறது.

உற்பத்தி மற்றும் சேவை தொழில் திட்டங்களுக்கு, திட்ட மதிப்பீட்டுத் தொகையில் 25 விழுக்காடு (ரூ 25.00 இலட்சத்திற்கு மிகாமல்) முதலீட்டு மானியமாக வழங்குவதோடு வங்கிக் கடனுக்கான வட்டியில் 3 விழுக்காடு பின்முனை மானியமாக அரசே செலுத்தும். திட்ட மதிப்பீடு குறைந்த பட்சம் ரூ 5.00 இலட்சத்திற்கு மேலும் அதிகபட்சம் ரூ. 1.00 கோடிக்கு மிகாமலும் இருத்தல் வேண்டும். திட்ட மதிப்பீட்டுத் தொகை ரூ.1.00 கோடிக்கு மிகும் திட்டங்களுக்கான மானியம் அதிக பட்சம் ரூ.25.00 இலட்சம் என வரையறுக்கப்பட்டுள்ளது.

திட்ட மதிப்பீட்டில் பயனாளிகளின் பங்களிப்பாக பொதுப் பிரிவினருக்கு 10 விழுக்காடும், சிறப்பு பிரிவினர்/ பட்டியலிடப்பட்ட பிரிவினருக்கு 5 விழுக்காடும் இருத்தல் அவசியம்.

மாநில அளவில் இத்திட்டத்தினை செயல்படுத்தும் முகமையான தொழில் ஆணையர் மற்றும் தொழில் வணிக இயக்குநர் அவர்கள், இத்திட்டத்தின் முன்னேற்றத்தை சீரான கால இடைவெளியில் ஆய்வு செய்து கண்காணித்து வருகிறார்.

இத்திட்டம் தொடங்கப்பட்ட நாளிலிருந்து ரூ.937.89 கோடி திட்ட மதிப்பீட்டிற்காக, 1,932 பயனாளிகள், ரூ.190.70 கோடி அரசு மானியம் பெற்றுள்ளனர். (இணைப்பு 2.7)

2.5 தொழில் நுட்ப மேம்பாட்டுக்கான திட்டங்கள்

குறு, சிறு மற்றும் நடுத்தரத் தொழில் நிறுவனங்களின் தொழில்நுட்ப மேம்பாட்டிற்காக கீழ்க்கண்ட திட்டங்கள் வாயிலாக அரசு உதவி வழங்கி வருகிறது:-

- உரிமைக்காப்பு (கண்டறிதல் உரிமை) பதிவு விண்ணப்பத்திற்கான தொகையில் ஒவ்வொரு விண்ணப்பத்திற்கும் 50 விழுக்காடு, அதிக பட்சமாக ரூ.2.00 இலட்சம் மானியம்.
- வர்த்தக குறியீடு பதிவு தொகையில் 50 விழுக்காடு அல்லது ரூ.25,000/- இதில் எது குறைவானதோ.
- அரசு மற்றும் தனியார் கூட்டு முயற்சியின் மூலம் தொழில் குழுமங்கள் மற்றும் சிறு கருவி மையங்கள் அமைப்பதற்கு, அவற்றின் திட்டமதிப்பீட்டில் 25 விழுக்காடு, அதிகபட்சமாக ரூ.1.00 கோடி வரை மானிய உதவி.
- தூய்மையான மின் திறனுள்ள தகவல் தொழில்நுட்பம் சார்புடைய தொழில்நுட்பங்களை உருவாக்குதல்.

- திறன்மிகு மையங்கள் மற்றும் தொழில்நுட்ப வணிக சேவை வளர்ப்பகங்களை உருவாக்கி அதன் மூலம் நவீன உற்பத்தி உத்திகள் மற்றும் வடிவமைப்பு மேம்பாடு மேற்கொள்ள ஒவ்வொரு தொழில்நுட்ப வணிக சேவை வளர்ப்பகம் / நேர்த்திமிகு மையத்திற்கும் ரூ.50.00 இலட்சம் வரை மானிய உதவி.

2.6 பிரதமரின் வேலை வாய்ப்பு உருவாக்கும் திட்டம் (PMEGP)

மைய அரசு புதிய குறுந்தொழில்களை உருவாக்க பிரதமரின் வேலைவாய்ப்பு உருவாக்கும் திட்டம் எனும் திட்டத்தை 2008-09 முதல் செயல்படுத்தி வருகிறது. இத்திட்டத்தின் கீழ் உற்பத்தி தொழில்களுக்கு அதிகபட்சமாக ரூ.25 இலட்சமும், சேவை தொழில்களுக்காக ரூ.10 இலட்சமும் திட்ட மதிப்பீடாக இருக்க வேண்டும்.

திட்ட மதிப்பீட்டில் தனது பங்களிப்பாக பொது பிரிவில் 10 விழுக்காடும், சிறப்பு பிரிவினர் (பட்டியலிடப்பட்ட இன / பழங்குடியினர், இதர பிற்படுத்தப்பட்ட வகுப்பினர், சிறுபான்மை இனத்தினர், மகளிர் / முன்னாள் இராணுவத்தினர், மாற்றுத் திறனாளிகள், வடகிழக்கு பகுதியினர் மலை மற்றும் எல்லைப் பகுதியினர்) 5 விழுக்காடும் செலுத்த வேண்டும். மீதமுள்ள தொகை, காலக் கடனாக வங்கிகள் வழங்கும். மைய

அரசானது மானியங்களை பயனாளிகளுக்கு கீழ்க்கண்ட முறையில் வழங்கி வருகிறது.

பிரிவு	நகர்ப்புறம்	கிராமப்புறம்
பொதுப்பிரிவு	திட்ட மதிப்பீட்டில் 15%	திட்ட மதிப்பீட்டில் 25%
சிறப்புப் பிரிவு	திட்ட மதிப்பீட்டில் 25%	திட்ட மதிப்பீட்டில் 35%

பிரதமரின் வேலைவாய்ப்பு உருவாக்கும் திட்டத்தின் கீழ் 2011-12 முதல் 2016-17 வரை, 7,653 பயனாளிகளுக்கு ரூ.16,040.49 இலட்சம் விளிம்புத் தொகை மானியமாக வழங்கப்பட்டுள்ளது. 2016-17இல் 1,395 பயனாளிகளுக்கு ரூ.3,425.80 இலட்சம் விளிம்புத் தொகை மானியமாக வழங்கப்பட்டுள்ளது (இணைப்பு 2.8). தற்போது இத்திட்டத்தின் கீழ் பயன்பெற இணையதளம் மூலம் மட்டுமே விண்ணப்பிக்க வேண்டும். விண்ணப்பங்கள் பரிசீலனை செய்வது முதல் மானியம் பட்டுவாடா செய்வது வரை அனைத்தும் இணையதளம் மூலம் செய்யப்படுகிறது. பயனாளிகள் தங்களது விண்ணப்பத்தின் நிலையினை இணையதளம் மூலம் தெரிந்து கொள்ளலாம்.

2.7 சந்தை வாய்ப்பு உதவி

அரசு குறு மற்றும் சிறுதொழில் உற்பத்தி நிறுவனங்களுக்கு கீழ்க்கண்ட சந்தை வாய்ப்பு உதவிகளை விரிவாக்கம் செய்துள்ளது.

- ஒப்பந்தப்புள்ளிகளில் கலந்து கொள்வதற்கு வழங்கப்படும் முன்வைப்புத் தொகை செலுத்துவதிலிருந்து விலக்கு அளித்தல்,
- இம்மாநிலத்திலும் மற்ற மாநிலங்களிலும் நடைபெறும் பொருட்காட்சிகளில் குறு, சிறு மற்றும் நடுத்தரத் தொழில்கள் சார்புடைய சங்கங்கள் கலந்து கொள்ளும் நேர்வுகளில் அரசு வாகையில் 50 விழுக்காடு மானியமாக வழங்குதல்,
- பொதுவான பெயர் அல்லது பொது வணிக சின்னத்தில் விற்பனை செய்ய ஆதரவு அளித்தல் ஆகிய சந்தை வாய்ப்பு உதவிகளை வழங்கி வருகிறது.

2.8 மாவட்டத் தொழில் நிறுவன வளர்ச்சி ஆலோசனை குழு

தமிழகத்தில் தொழில் தொடங்க முன்வரும் தொழில்முனைவோர்களுக்கு தேவையான தொழில் உரிமங்கள் மற்றும் அனுமதிகளை விரைவாக பெற்று

தருவதற்கு மாவட்டத் தொழில் மையத்தில் செயல்படும் ஒரு முனை தீர்வு குழு கூட்டம் வாயிலாக விரைந்து பெற்று அளித்திட தேவையான நடவடிக்கை எடுக்கப்பட்டு வருகின்றது.

அரசு இந்த ஒரு முனைத் தீர்வு குழுவினை சீரமைக்கவும் வலுவூட்டவும் மாவட்ட தொழில் நிறுவன மேம்பாட்டு ஆலோசகக் குழுவினை அமைத்துள்ளது. உத்தேசிக்கப்பட்டுள்ள தொழில்களை அமைக்கத் தேவையான அனுமதிகள் மற்றும் உரிமங்கள் பெறுவதற்கு நிறுவனங்கள் அனைத்து விண்ணப்பங்களையும் குறிப்பிடப்பட்ட பொது விண்ணப்பப் படிவத்தில் பொது மேலாளர், மாவட்ட தொழில் மையத்திற்கு அனுப்ப வேண்டும். இதன் மூலம் தொழில் தொடங்கிட தேவையான உரிமங்கள் மற்றும் அனுமதிகள் சம்மந்தப்பட்ட துறையின் மூலம் 60 நாட்களுக்குள் வழங்கப்படவில்லையெனில் மேற்கண்ட விண்ணப்பங்கள் மாவட்ட தொழில் நிறுவன ஆலோசனை குழு கூட்டத்தில் வைக்கப்பட்டு விரைந்து தீர்வு காணப்பட்டு வருகின்றன. 2016-17 ஆண்டு தமிழக அளவில் 454 விண்ணப்பங்கள் பெறப்பட்டதில், 419 விண்ணப்பங்களுக்கு உரிய தீர்வு வழங்கப்பட்டுள்ளது.

2.9 நலிவுற்ற குறு, சிறு மற்றும் நடுத்தரத் தொழில் நிறுவனங்களை புனரமைத்தல்

குறு, சிறு மற்றும் நடுத்தரத் தொழில் நிறுவனங்களில் காணப்படும் சிரமங்களை எதிர்நோக்கவும் மற்றும் அந்நிறுவனங்களை மேம்படுத்தி வளர்ச்சியடைய செய்யும் வகையில் எளிதான மற்றும் விரைவான வழிவகைகளை உண்டாக்கும் நோக்கில், குறு, சிறு மற்றும் நடுத்தரத் தொழில் நிறுவனங்களை புனரமைக்க மற்றும் மறுசீரமைப்புக்கான கட்டமைப்பை இந்திய அரசின் அரசிதழின் மூலம் மே 29, 2015 –அன்று அறிவிப்பு வெளியிட்டுள்ளது. மத்திய ரிசர்வ் வங்கி குறு, சிறு மற்றும் நடுத்தரத் தொழில் நிறுவனங்களின் அமைச்சகத்துடன் கலந்து ஆலோசித்து வங்கிகளுடன் இணக்கமான முறையில் செயல்பட தற்போதுள்ள நடைமுறை வழிகாட்டுதலிலுள்ள வருமான அங்கீகாரம், சொத்துகளை வகைப்படுத்துதல் மற்றும் முன்பணம் வழங்குவதற்கான வழிமுறைகளை வங்கிகள் எளிதாக செயல்படுத்த மத்திய ரிசர்வ் வங்கி சில மாற்றங்களை செய்துள்ளது. அதனடிப்படையில் நடைமுறை குறிப்புகளுடன் திருத்தப்பட்ட கட்டமைப்பு வங்கிகளில் அறிமுகப்படுத்தப்பட்டு செயல்படுத்தப்பட்டு வருகின்றது.

குறு, சிறு மற்றும் நடுத்தரத் தொழில் நிறுவனங்கள் புனரமைத்தல் மற்றும் புத்துயிரளித்தல் கட்டமைப்பின்படி, வங்கிகள் எடுத்த நடவடிக்கைகள் குறித்து இந்திய ரிசர்வ் வங்கியினால் ஏற்படுத்தப்பட்டுள்ள அதிகாரமளித்தல் குழுவினால் காலாண்டிற்கு ஒரு முறை மறு ஆய்வு செய்யப்பட்டு வருகிறது.

அரசு, நலிவுற்ற நிறுவனங்களின் புனரமைப்பை மேற்கொள்ள தீர்வு நடவடிக்கைகளை எடுத்துரைக்க ஏதுவாக அவற்றின் பிரச்சினைகளையும் நலிவுற்ற தன்மையின் தீவிரத்தையும் ஆராய்வதற்காக குறு, சிறு மற்றும் நடுத்தரத் தொழில் நிறுவனங்கள் துறையின் செயலர் தலைமையில் மாநில அளவிலான புனரமைப்புக்குழு (SLRC) ஒன்றை அமைத்துள்ளது. நலிவுற்ற குறு, சிறு மற்றும் நடுத்தரத் தொழில் நிறுவனங்களின் புனரமைப்பு திட்டங்களை நடைமுறைப்படுத்தவும் மற்றும் கண்காணிக்கவும் இக்குழு காலாண்டு அடிப்படையில் கூட்டங்களை நடத்தி வருகிறது.

2.10 குறு மற்றும் சிறு தொழில் நிறுவனங்களுக்கு வழங்கப்பட்டு வரும் நிதி உதவி

ஏப்ரல் 2016 முதல் மார்ச் 2017 வரை ரூ. 85,435.98 கோடி கடன் உதவி வழங்கப்பட்டுள்ளன. மார்ச் 2017 வரை மொத்தம் வழங்கப்பட்ட முன்பணத் தொகையில்

குறுந்தொழில்களுக்கு மட்டும் வழங்கப்பட்ட முன்பணத்தொகை 45.23 % ஆகும்.

2.11 குறு மற்றும் சிறு தொழில் நிறுவனங்களின் வசதியாக்கக் குழுக்கள்

- குறு, சிறு மற்றும் நடுத்தரத் தொழில் நிறுவனங்கள் மேம்பாட்டு சட்டம் 2006-இன் படி சென்னை, திருச்சி, மதுரை மற்றும் கோயம்புத்தூர் ஆகிய நான்கு மண்டலங்களில் குறு மற்றும் சிறு நிறுவனங்கள் தாம் விற்பனை செய்த பொருட்களுக்கு பெருந்தொழில் நிறுவனங்களிடமிருந்து வரவேண்டிய நிலுவைத் தொகையினை விரைந்து பெற்றுத்தரும் நோக்குடன் குறு மற்றும் சிறு தொழில் நிறுவனங்களுக்கான வசதியாக்கக் குழுக்களை அரசு அமைத்துள்ளது.
- 2016-17 (1.4.2016 முதல் 31.3.2017வரை) 28 வசதியாக்கக் குழு கூட்டம் நடத்தப்பட்டு 99 குறு மற்றும் சிறு தொழில் நிறுவனங்களுக்கு வர வேண்டிய நிலுவைத் தொகையாக சுமார் ரூ. 1924.49 இலட்சம் பெற்றுத் தரப்பட்டுள்ளது.

- இதனால், 99 குறு மற்றும் சிறு தொழில் நிறுவனங்கள் தாம் விற்பனை செய்த பொருட்களுக்கு பெருந்தொழில் நிறுவனங்களிடமிருந்து பெறவேண்டிய நிலுவைத் தொகையினை பெற்றுள்ளனர்.

2.12 பகுப்பாய்வக சேவைகள்

குறு, சிறு மற்றும் நடுத்தரத் தொழில் நிறுவனங்களுக்கு மூலப்பொருட்கள் மற்றும் உற்பத்தி செய்யப்பட்ட பொருட்கள் பரிசோதனை தேவையைப் பூர்த்தி செய்யும் பொருட்டு, தொழில் வணிகத் துறையின் கீழ் கிண்டி, மதுரை, கோவை, சேலம் மற்றும் தூத்துக்குடி ஆகிய ஐந்து இடங்களில் இரசாயன பரிசோதனைக் கூடங்கள் இயங்கி வருகின்றன. இத்துறையின் மூலம் தொழில் முனைவோர் பதிவறிக்கை பகுதி-2 மற்றும் உத்யோக் ஆதார் மெமோரண்டம் (UAM) பெற்றுள்ள குறு மற்றும் சிறு தொழில் நிறுவனங்களுக்கு பரிசோதனைக் கட்டணத்தில் 50 விழுக்காடு சலுகை வழங்கப்படுகிறது.

திருவள்ளூர் மாவட்டம் காக்களூரில் உள்ள மத்திய மின் பரிசோதனை மையம் பல்வேறு மின்சாதனங்களுக்கான சோதனை வசதிகளை இந்திய தர நிர்ணய குறியீட்டின்படி

வழங்கிவருகிறது. மேலும், சோதனை கூடங்களுக்கான தேசிய அங்கீகாரக் குழுமத்தின் (NABL) சான்றிதழை தக்க வைப்பதற்கான உறுதியை கொண்டு இயங்கிவருகிறது. ஆய்வுக்கூடம் தொடர்ச்சியாக வலுப்படுத்தப்பட்டு வருகிறது. மேலும், ரூ.5.35 கோடி மதிப்பீட்டில் எல்.இ.டி பல்புகள் மற்றும் பொருத்துதல்கள் (Fittings) சோதனை வசதிகள் உருவாக்குவதற்கான திட்டத்திற்கு ஒப்புதல் அளிக்கப்பட்டுள்ளது.

2.13 பயிற்சி நிலையங்கள்

குறிப்பிட்ட துறையில் தொழில் நுட்ப திறன் மேம்பாட்டிற்காக பட்டயப் படிப்பினை கீழ்க்கண்ட பயிற்சி நிலையங்கள் வழங்கி வருகின்றன.

2.13.1 அரசினர் தொழில் நுட்ப பயிலகம், கிண்டி, சென்னை

1962ஆம் ஆண்டு தொடங்கப்பட்ட கிண்டி, அரசினர் தொழில் நுட்ப பயிலகம் பொறியியல் கல்வியில் மூன்று ஆண்டு பட்டயப்படிப்புகளை கீழ்க்கண்ட இரண்டு துறையில் வழங்கி வருகிறது.

1. டி.எம்.இ (கருவி மற்றும் அச்ச பொறியியல்)

2. டி.எம்.இ. (குளிர்சாதனம் மற்றும் காற்று பதனிடும் பொறியியல்)

இப்பட்டயப்படிப்புகளை அனைத்திந்திய தொழில்நுட்ப கல்வி கழகத்தினுடைய (AICTE) அங்கீகாரத்துடன் வழங்கி வருகின்றது. ஆண்டுதோறும் 3 ஆண்டு பட்டயப்படிப்புக்கு 144 மாணவர்கள் (120 மாணவர்கள் முதலாம் ஆண்டு மற்றும் 24 மாணவர்கள் நேரடி இரண்டாம் ஆண்டு) அனுமதிக்கப்படுகின்றனர். மாண்புமிகு தமிழக முதல்வர் அவர்கள் அறிவிப்பின்படி, அனைத்திந்திய தொழில் நுட்ப கல்வி கழகத்தினுடைய நிபந்தனைகளை பூர்த்தி செய்யும் வண்ணம், கூடுதல் கட்டிடம் கட்டும் பணிக்கு அரசு ஒதுக்கிய ரூ.7.02 கோடியில் கட்டிட பணி முழுமையாக முடிவடைந்து 04.03.2017 அன்று மாண்புமிகு தமிழ்நாடு முதலைமைச்சர் அவர்களால் திறந்து வைக்கப்பட்டது.

2.13.2 கருவி பொறியியல் பயிலகம், திண்டுக்கல்

1961ஆம் ஆண்டு தொடங்கப்பட்ட திண்டுக்கல் கருவி பொறியியல் பயிலகம் பொறியியல் பட்டயப்படிப்பில் 3 ஆண்டு கருவி மற்றும் அச்சு பட்டயப்படிப்பை அனைத்திந்திய தொழில்நுட்ப கல்வி கழகத்தினுடைய அங்கீகாரத்துடன் (AICTE) வழங்கி வருகின்றது. ஆண்டுதோறும் 3 ஆண்டு பட்டயப்படிப்பிற்காக 54 மாணவர்கள் (45 மாணவர்கள்

முதலாம் ஆண்டு + 9 மாணவர்கள் நேரடி இரண்டாம் ஆண்டு அனுமதிக்கப்படுகின்றனர்.

2.13.3 பீங்கான் தொழில்நுட்ப பயிற்சி நிலையம், விருத்தாச்சலம்

விருத்தாச்சலத்தில் இயங்கி வரும் பீங்கான் தொழில் நுட்பப் பயிற்சி நிலையம், பீங்கான் தொழில்நுட்பவியலில் 3½ ஆண்டு பட்டயப்பயிற்சி வழங்கி வருகிறது. ஒவ்வொரு ஆண்டும் பத்தாம் வகுப்பு தேறிய 50 மாணவர்கள் முதலாமாண்டிலும், பன்னிரண்டாம் வகுப்பு தேறிய 10 மாணவர்கள் இரண்டாம் ஆண்டில் பிற்சேர்க்கையாகவும் இக்கல்லூரியில் சேர்த்துக் கொள்ளப்படுகின்றனர். இப்பயிற்சி நிலையம் அகில இந்திய தொழில் நுட்பக் கழகத்தின் அனுமதி பெற்று தொழில்நுட்ப இயக்ககத்தின் கட்டுப்பாட்டின் கீழ் இணைந்து இயங்கி வருகிறது.

2.13.4 அரசினர் அறிவியல் கண்ணாடிப் பயிற்சி மையம், கோயம்புத்தூர்

கோயம்புத்தூரில் இயங்கி வரும் அறிவியல் கண்ணாடிக் கருவிகள் பயிற்சி மையம், 8ஆம் வகுப்பு தேர்ச்சி பெற்ற மாணவர்களுக்கு அறிவியல் கண்ணாடிக் கருவிகள் தயாரிப்பதில் ஓராண்டு செய்முறை மற்றும் இரண்டு மாத குறுகிய கால திறன் மேம்பாட்டு பயிற்சியும் வழங்கி வருகிறது.

2.14 அரசு அறிவியல் கண்ணாடி கருவிகள் உற்பத்தி மையம், கோயம்புத்தூர்

1972ஆம் ஆண்டு முதல் அரசினர் அறிவியல் கண்ணாடி கருவிகள் உற்பத்தி மையம் கோயம்புத்தூரில் இயங்கி வருகிறது. இந்த நிறுவனம் சுகாதாரத் துறை, தடய அறிவியல் துறை மற்றும் வேளாண்மை துறை ஆய்வகங்களுக்கு தேவையான ஆய்வக கண்ணாடி பொருட்கள் தயாரித்து வருகிறது.

2.15 அரசு தொழிற்பேட்டைகள்

2.15.1 அரசினர் பீங்கான் தொழிற்பேட்டை, விருத்தாச்சலம்

விருத்தாச்சலம் அரசினர் பீங்கான் தொழிற்பேட்டை குறிப்பாக பீங்கான் பொருட்கள் தயாரிக்கும் தொழிற்சாலைகளின் வளர்ச்சியை ஊக்குவிப்பதற்காக உருவாக்கப்பட்டது. இந்த தொழிற்பேட்டையில்

64 தொழிற்கூடங்கள் அமைக்கப்பட்டுள்ளன. இத்தொழிற்பேட்டையில் இயங்கி வரும் பீங்கான் பொருட்கள் தயாரிக்கும் தொழிற்சாலைகள் பீங்கான் பொம்மைகள், அகல் விளக்கு, இன்சுலேட்டர்கள், உயர் வெப்பம் தாங்கக் கூடிய தொழிலக பொருட்களை தயாரிக்கின்றன.

2.15.2 மின் மற்றும் மின்னணு தொழிற்பேட்டைகள்

மின் மற்றும் மின்னணு தொழில்களுக்கு மாநில அரசால் 517 மேம்படுத்தப்பட்ட மனைகள் மற்றும் 140 தொழிற் கூடங்களுடன் கூடிய எட்டு தொழிற்பேட்டைகள் ஏற்படுத்தப்பட்டு உள்ளன. இத்தொழிற்பேட்டைகள் திருவான்மியூர் (சென்னை மாவட்டம்), பெருங்குடி (காஞ்சிபுரம் மாவட்டம்), காக்களூர் (திருவள்ளூர் மாவட்டம்), கப்பலூர் (மதுரை மாவட்டம்), சூரமங்கலம், (சேலம் மாவட்டம்), காளப்பட்டி (கோயம்புத்தூர் மாவட்டம்), ஓசூர் (கிருஷ்ணகிரி மாவட்டம்) மற்றும் துவாக்குடி (திருச்சிராப்பள்ளி மாவட்டம்) ஆகிய இடங்களில் அமைந்துள்ளன.

2.16 தொழில் முனைவோர் மற்றும் வங்கிகளுக்கான விருதுகள்

தமிழக அரசு, சிறந்த தொழில் முனைவோர்களுக்கான மாநில மற்றும் மாவட்ட அளவிலான விருதுகள் மற்றும் குறு, சிறு மற்றும் நடுத்தரத் தொழில் நிறுவனங்களை ஊக்குவிக்கும் பொருட்டு, கடன் வழங்குவதில் சிறப்பாக செயல்படும் வங்கிகளுக்கு விருதுகள், கீழ்க்கண்ட இனங்களில் வழங்கப்பட்டு வருகின்றது.

1. சிறந்த தொழில் முனைவோருக்கான மாநில விருது, ரொக்கம் ரூ.50,000/- மற்றும் ரூ.10,000/- மதிப்பிலான நினைவுப்பரிசு
2. சிறந்த தொழில் முனைவோருக்கான வேளாண்மை சார்ந்த தொழில்களுக்கான மாநில விருது, ரொக்கம் ரூ.50,000/- மற்றும் ரூ.10,000/- மதிப்பிலான நினைவுப்பரிசு
3. சிறந்த தொழில் முனைவோருக்கான உற்பத்திப் பொருளின் தரம் மற்றும் ஏற்றுமதிக்கான மாநில விருது, ரொக்கம் ரூ.50,000/- மற்றும் ரூ.10,000/- மதிப்பிலான நினைவுப்பரிசு
4. சிறந்த மகளிர் தொழில் முனைவோருக்கான மாநில விருது, ரொக்கம் ரூ.50,000/- மற்றும் ரூ.10,000/- மதிப்பிலான நினைவுப்பரிசு
5. சிறந்த தொழில் முனைவோருக்கான மாவட்ட அளவிலான விருது, ஒவ்வொரு மாவட்டத்திற்கும் ரூ.10,000/- மதிப்பிலான நினைவுப்பரிசு மட்டும்

முன்னோடி வங்கிகளுக்கான முதலமைச்சர் விருது

முதல் பரிசு (நினைவுப்பரிசு)	ரூ.30,000/-
இரண்டாம் பரிசு (நினைவுப்பரிசு)	ரூ.20,000/-
மூன்றாம் பரிசு (நினைவுப்பரிசு)	ரூ.15,000/-

2.17 உலக முதலீட்டாளர்கள் மாநாடு 2015

2015-ம் ஆண்டு செப்டம்பர் மாதம் 9 மற்றும் 10 ஆம் தேதிகளில் மாண்புமிகு தமிழக முதல்வர் தலைமையில் நடந்த உலகளாவிய முதலீட்டாளர்கள் மாநாட்டில் 10,073 குறு, சிறு மற்றும் நடுத்தரத் தொழில் நிறுவனங்கள் மூலம் ரூ.16,532.67 கோடி முதலீட்டிற்கான புரிந்துணர்வு ஒப்பந்தங்கள் கையெழுத்திடப்பட்டன. அவ்வாறு ஒப்பந்தம் செய்து கொண்ட தொழில் முனைவோர்களுக்கு வங்கி மூலம் கடனுதவி பெறவும், சம்பந்தப்பட்ட வங்கி மூலமாக சட்ட பூர்வமான அனுமதி பெறவும், தகுதியான மானியம் பெற்றுத்தரவும் அரசு உறுதி வழங்கியது. அதன்படி புரிந்துணர்வு ஒப்பந்தத்தில் கையெழுத்திட்ட குறு, சிறு மற்றும் நடுத்தரத் தொழில் நிறுவனங்களுக்கு சட்ட பூர்வமான அனுமதிகள், விண்ணப்பித்த 30 நாட்களுக்குள் ஒற்றைச்சாளர் முறையில் வழங்க அரசு உரிய ஆணை பிறப்பிக்கப்பட்டுள்ளது.

31.3.2017 வரை, புரிந்துணர்வு ஒப்பந்தத்தில் கையெழுத்திட்ட 4,111 நிறுவனங்கள் ரூ.4,469.48 கோடி முதலீட்டில் உற்பத்தி தொடங்கி 49,179 நபர்களுக்கு வேலைவாய்ப்பு வழங்கியுள்ளார்கள்.

2.18 தொழிற் கூட்டுறவு சங்கங்கள்

மாநிலத்தில் சிறு மற்றும் குடிசைத் தொழில்களை மேம்படுத்துவதில் தொழிற் கூட்டுறவு சங்கங்கள் சிறப்பானதொரு இடத்தை வகிக்கின்றன. இச்சங்கங்கள் ஊரகப்பகுதியில் உள்ள மக்களுக்கு வேலைவாய்ப்பினை உருவாக்குவதில் முக்கிய பங்காற்றுகின்றன. தற்பொழுது இத்தொழிற் கூட்டுறவு சங்கங்கள் ஊரகக் கைவினைஞர்கள், திறனாளிகள் மற்றும் திறனற்ற (unskilled) தொழிலாளர்களுக்கு பயனுள்ள வேலை வாய்ப்பினை வழங்கி வருகின்றன. மேலும், இச்சங்கங்கள் சிறு தேயிலை விவசாயிகள் மற்றும் மரவள்ளிக் கிழங்கு பயிரிடுவோர்களுக்கு நியாயமான விலை கிடைப்பதற்கு வழிவகை செய்கின்றன. தவிர, இச்சங்கங்கள் குறு மற்றும் சிறு தொழில்களை மேம்படுத்துவதோடு அல்லாமல், தொழில் முனைவோர்களுக்கு அடிப்படை வசதிகளுடன் கூடிய மேம்படுத்தப்பட்ட மனைகள் மற்றும் தொழிற் கூடங்களை கூட்டுறவு தொழிற்பேட்டைகள்

அமைப்பதன் மூலம் வழங்குகின்றன. தொழிற் கூட்டுறவு பிரிவில் இண்ட்கோசர்வ், சேகோசர்வ், டீசர்வ் போன்ற சங்கங்கள் மிக முக்கியமானவைகளாகும். இக்கூட்டுறவு சங்கங்களுக்கு போதுமான நிதி வசதி தொடர்புகளை ஏற்படுத்தி கொடுப்பதற்கென்று தனியான ஒரு நிதி நிறுவனம் தாய்கோ வங்கி என அழைக்கப்படும் தமிழ்நாடு தொழிற் கூட்டுறவு வங்கி என்ற பெயரில் ஏற்படுத்தப்பட்டது.

2.19 இண்ட்கோசர்வ்

நீலகிரி மாவட்டத்தில் உள்ள தொழில் கூட்டுறவுத் தேயிலை தொழிற்சாலைகளின் பணிகளை ஒருங்கிணைத்து செயல்படுத்தும் நோக்கத்தில், இண்ட்கோசர்வ் என்று பரவலாக அழைக்கப்படும் தமிழ்நாடு சிறுதேயிலை விவசாயிகளின் தொழிற் கூட்டுறவு தேயிலை தொழிற்சாலைகள் இணையம் 1965-இல் உருவாக்கப்பட்டது. இச்சங்கத்தின் முக்கிய குறிக்கோள் உறுப்பினர் தொழிற்சாலைகளில் உற்பத்தி செய்யும் தேயிலைத்தூளை சந்தைப்படுத்தி, அதன் மூலம் அதிக விலை பெற்றுத் தருவதே ஆகும். மேலும், கூட்டுறவு தேயிலை தொழிற்சாலைகளுக்கு தேவையான இடுபொருள்களை கொள்முதல் செய்து வழங்குவதோடு அல்லாமல், குன்னூர், கோயமுத்தூர் மற்றும் கொச்சி ஆகிய

இடங்களில் சேமிப்பு கிடங்கு வசதிகளையும் வழங்கி வருகிறது. தவிர, ஊட்டி & தேயிலை தூளை விற்பனை செய்வதோடு அல்லாமல் இண்ட்கோசர்வானது சந்தையில் தனது பெயரில் தேயிலைத்தூளை பாக்கெட்டுகளின் மூலம் விற்பனை செய்து வருகிறது.

தற்போது 15 தொழிற் கூட்டுறவு தேயிலைத் தொழிற்சாலைகள் 25,188 உறுப்பினர்களுடன் நீலகிரி மாவட்டத்தில் செயல்பட்டு வருகின்றன. இத்தேயிலைத் தொழிற்சாலைகளின் உற்பத்தி திறன் ஆண்டுக்கு சுமார் 210.00 இலட்சம் கிலோ தேயிலைத்தூள் ஆகும். இந்த உற்பத்தி அளவு மாநிலத்தின் மொத்த தேயிலைத்தூள் உற்பத்தியில் 17 விழுக்காடாகும்.

நீலகிரி மாவட்டம் நஞ்சநாடு பகுதியினைச் சார்ந்த சிறு தேயிலை விவசாயிகளின் நீண்டநாள் கோரிக்கையினை ஏற்று, தமிழக அரசு நஞ்சநாட்டில் புதிய தொழிற் கூட்டுறவு தேயிலைத் தொழிற்சாலை ஒன்றை ரூ.5.00 கோடி செலவில் அமைக்க ஒப்புதல் வழங்கியது. இத்திட்டத்தற்கான செலவில், நபார்டு வங்கியானது இத்தொழிற்சாலைக்கு மானியத்துடன் கூடிய நிதியுதவியாக ரூ.2.50 கோடியை ஒதுக்கியது. மேலும், தமிழக அரசானது ரூ.2.00 கோடியை தனது பங்காக வழங்கியுள்ளது.

கட்டுமானப் பணிகள் முடிவுப்பெற்று, இயந்திரங்கள் கொள்முதல் செய்யப்பட்டு நிறுவப்பட்டுள்ளன. விரைவில் இத்தொழிற்சாலை தனது உற்பத்தியை துவங்கும்.

2.20 விலை நிலைநிறுத்தல் நிதியம் ஏற்படுத்துதல்

தேயிலை சந்தையில் ஏற்படும் பெரும் விலை சரிவினால் தொழிற் கூட்டுறவு தேயிலைத் தொழிற்சாலைகள் பெரும் அளவில் பாதிக்கப்பட்டு, அவைகள் மாதந்தோறும் மிகப் பெரிய நட்டம் ஏற்படுகின்ற சூழ்நிலைகளுக்கு தள்ளப்பட்டு, அதன் காரணமாக தங்களின் உறுப்பினர்களான சிறு தேயிலை விவசாயிகளின் பசுந்தேயிலைக்கு உரிய விலையினை வழங்க இயலாத சூழ்நிலை அவ்வப்பொழுது ஏற்படுகிறது. இவ்வாறு ஏற்படும் சிக்கல்களை களையவும் மற்றும் நிரந்தர தீர்வு காணவும் விலை நிலைநிறுத்தும் நிதியத் திட்டம் ரூ. 12 கோடி மதிப்பில் அரசால் உருவாக்கப்பட்டு அதில் தனது பங்காக ரூ.8.00 கோடியை 2014-15ஆம் ஆண்டில் ஒரே தவணையில் தொடராச் செலவினமாகவும், மீதி ரூ.4.00 கோடியை இண்ட்கோசர்வ் தனது பங்காகவும் வழங்கியுள்ளன. தொடர்ந்து செயல்படுத்தப்பட்டு வரும் இத்திட்டத்தின் கீழ் இதுவரை ரூ.20.31 கோடியை 23,000 சிறுதேயிலை விவசாய உறுப்பினர்களுக்கு வழங்கப்பட்டுள்ளது.

2.21 டீசர்வ்

நீலகிரி மாவட்டத்தில் தேயிலைத் தொழில் முக்கிய பங்கு வகிக்கிறது. சிறு தேயிலை விவசாயிகளின் வாழ்வாதாரம் தேயிலைத் தொழிலினை சார்ந்தே உள்ளது. மின்னணு தேயிலை ஏலமையம் அமைக்கப்படுவதற்கு முன்பு, தேயிலை விற்பனை பாராம்பரிய ஏல மையத்தின் மூலம் நடைபெற்று வந்தது. இந்த ஏல விற்பனை முறை உற்பத்தியாளர்களுக்கு பல்வேறு விதங்களில் அனுகூலமாக இல்லாமல் இருந்து வந்ததால், தேயிலை ஏலமுறையில் வெளிப்படையான முறையினை கொண்டுவர வேண்டுமென்று சிறுதேயிலை விவசாயிகள் அரசிற்கு கோரிக்கை விடுத்தனர். அதற்கிணங்க, அரசானது தமிழ்நாடு சிறு தேயிலை உற்பத்தியாளர்கள் சேவை தொழிற்கூட்டுறவு சங்கம் என்ற பெயரில் டீசர்வ் மின்னணு ஏல மையத்தை குன்னூரில் 1.10.2003 ஆம் நாளன்று துவக்கியது. இந்த ஏலமையத்தின் முக்கியக் குறிக்கோள் இடைத்தரகர்களின் ஆதிக்கத்தை ஒழித்து, வெளிப்படையான முறையில் ஏலத்தை நடத்தி அதன் மூலம் தேயிலைத்தூளுக்கு நல்ல விலை கிடைக்க செய்வதே ஆகும். இதன் மூலமாக ஏலம் நடத்துவதற்கான

செலவுகள் குறைக்கப்படுவதோடு அதற்கான காலமுறையும் குறைக்கப்படுகிறது.

2.22 சேகோசர்வ்

சவ்வரிசி மற்றும் கிழங்கு மாவு உற்பத்தியாளர்களுக்கு உதவும் பொருட்டும், உற்பத்தியாளர்களின் பொருட்களுக்கு உரிய விலை கிடைக்கச் செய்வதற்கான சந்தை வாய்ப்பினை ஏற்படுத்தும் நோக்கத்துடனும் 'சேகோசர்வ்' என்று பொதுவாக அனைவராலும் அழைக்கப்படும் சேலம் ஸ்டார்ச் மற்றும் சவ்வரிசி உற்பத்தியாளர்கள் சேவை தொழிற்கூட்டுறவு சங்கம் 1981-ஆம் ஆண்டு சேலத்தில் பதிவு செய்யப்பட்டு, 27.02.1982 அன்று உற்பத்தியை துவக்கியது. இச்சங்கம் துவங்கப்படுத்துவதற்கு முன்பு, சவ்வரிசி மற்றும் கிழங்கு மாவு உற்பத்தியாளர்கள் குறிப்பாக சிறு தொழில் நிறுவனங்கள், அமைப்பு சார்ந்த சந்தை வாய்ப்பு இல்லாததினால், வியாபார இடைத்தரகர்களின் சுரண்டல் சூழ்நிலையின் காரணமாக பெரிதும் பாதிக்கப்பட்டனர். உற்பத்தியாளர்களின் இவ்வாறான துயரினை போக்கவும், அவர்களது உற்பத்தி பொருட்களுக்கு சந்தை வசதியை சுலபமாக ஏற்படுத்தி கொடுப்பதற்காகவும் நிறுவப்பட்ட சேகோசர்வ் சங்கமானது, தனது உறுப்பினர்களுக்கு நிதி உதவி மற்றும் சேமிப்பு கிடங்கு

வசதிகளையும் வழங்கி வருகிறது. மேலும், இச்சங்கமானது தனது பரிசோதனைக் கூட வசதிகளை மேம்படுத்தும் பொருட்டு, மத்திய அரசின் குறு மற்றும் சிறு தொழில் நிறுவனங்கள் குழும மேம்பாட்டுத் திட்டத்தின் (MSE-CDP) கீழ் சவ்வரிசிக் குழுமம் ஒன்று அமைக்கப்பட்டு, அதன் மூலமாக பகுப்பாய்வு கூடம் ஒன்றை பொது வசதி மையமாக ஏற்படுத்தியுள்ளது.

2.23 தமிழ்நாடு தொழிற் கூட்டுறவு வங்கி (தாய்கோ வங்கி)

தொழிற் கூட்டுறவு சங்கங்கள் தங்களுடைய அன்றாட வியாபார நடவடிக்கைகளுக்கு தேவையான நிதியுதவியை பெறுவதில் சந்தித்த சிரமங்கள் மற்றும் இடர்பாடுகளை நீக்கும் பொருட்டும், அச்சங்கங்களுக்கு நிதி வசதிகளை ஏற்படுத்தி கொடுக்கும் நோக்கத்தோடும், தாய்கோ வங்கி என்று பெருமையுடன் அழைக்கப்படும் தமிழ்நாடு தொழிற் கூட்டுறவு வங்கியானது 1961-ஆம் ஆண்டில் நிறுவப்பட்டது. சென்னையைத் தலைமையிடமாக கொண்ட இவ்வங்கி, மாநிலம் முழுவதும் 44 கிளைகளுடன் செயல்பட்டு வருகிறது. இவ்வங்கியின் முக்கிய குறிக்கோளானது இத்துறையின் கீழ் செயல்படும் தொழிற் கூட்டுறவு சங்கங்களின் நிதித்

தேவைகளை பூர்த்தி செய்வதே ஆகும். இருப்பினும், தற்பொழுது இவ்வங்கி அனைத்து விதமான கடன் வசதிகளை தனிநபர்கள், குறு, சிறு மற்றும் நடுத்தர நிறுவனங்களின் தொழில் முனைவோர்கள், அரசு ஊழியர்கள் மற்றும் பொது மக்கள் ஆகியோர்களுக்கும் வழங்கி தனது வியாபார சேவையை விரிவுபடுத்தியுள்ளது. மேலும், இவ்வங்கி பொதுமக்களிடமிருந்து வைப்புத் தொகைகளைப் பெற்றும் அவர்களுக்கென சேமிப்பு மற்றும் வியாபார கணக்கு வசதிகளை வழங்கியும் வருகிறது. இவ்வங்கியானது மாநிலத்தில் டாங்கோ, தாட்கோ மற்றும் டாப்செட்கோ ஆகிய அரசு திட்டங்களை செயல்படுத்தும் முகமைகளுள் ஒன்றாகவும் விளங்குகிறது.

2.24 கயிறு தொழிற் கூட்டுறவுச் சங்கங்கள்

கயிறு தொழில் பாரம்பரியமிக்கதும், அதிக தொழிலாளர்களை கொண்டதும், ஏற்றுமதி செய்யத் தக்கதுமான விவசாயம் சார்ந்த குடிசைத் தொழிலாகும். கேரள மாநிலத்திற்கு அடுத்தபடியாக கயிறு தொழிலில் தமிழகம் இரண்டாவது இடத்தில் இருந்தாலும், பழுப்பு நிற நாள் உற்பத்தியில் நாட்டிலேயே முதன் மாநிலமாக திகழ்கிறது.

மேலும், இக்கயிறு சங்கங்களின் மூலமாக தமிழ் நாட்டில் கிராமப்புறங்களில் அதிக வேலை வாய்ப்பு வழங்கப்பட்டு வருகிறது. இக்கயிறு சங்கங்கள் நார்பிரித்தல், கயிறு திரித்தல், மிதியடி மற்றும் தரைவிரிப்புகள், இரப்பர் பால் கலந்த மெத்தைகள் உற்பத்தி செய்தல் போன்ற உற்பத்தி பணிகளில் ஈடுபட்டு வருகின்றன. தற்பொழுது, இத்துறையின் கீழ் 65 கயிறு தொழிற் கூட்டுறவு சங்கங்கள் 10,894-க்கும் மேற்பட்ட தொழிலாளர் உறுப்பினர்களுக்கு வேலைவாய்ப்பினை வழங்கி வருகிறது. இதில் சுமார் 80 விழுக்காடு மகளிர் ஆவர். கயிறு சங்கங்களின் உறுப்பினர்களுக்கு தேவையான மூலப் பொருட்களை கொள்முதல் செய்வதை எளிமையாக்கவும் மேலும் உற்பத்தி செய்யப்படும் கயிறு பொருட்களை சந்தைப்படுத்தவும், மாநில அளவில் தமிழ்நாடு கூட்டுறவு கயிறு விற்பனை இணையம் என்று அழைக்கப்படும் “டான்கோபெட்” என்ற கயிறு விற்பனை இணையம் சென்னையை தலைமையிடமாகக் கொண்டு செயல்பட்டு வருகிறது.

மேலும், கயிறு வாரியத்தின் மூலமாக கயிறு சங்கங்களுக்கு சந்தை மேம்பாட்டு உதவி திட்டம் ஒன்று செயல்படுத்தப்பட்டு வருகிறது. இத்திட்டத்தின்கீழ் கயிறு சங்கங்களின் முந்தைய 3 ஆண்டு கால மொத்த விற்பனையின்

சராசரி மதிப்பில் 10 விழுக்காடு நிதி உதவியாக வழங்கப்படுகிறது. இத்திட்டத்தின் முக்கிய குறிக்கோள் கயிறு தொழிற் கூட்டுறவு சங்கங்கள் தாங்கள் உற்பத்தி செய்யும் கயிறு பொருட்களை தேக்கமடையாமல் தள்ளுபடி சலுகை வழங்கி, விற்பனை செய்து அதன் மூலம் தொடர்ந்து தமது தொழிலாளர்களுக்கு வேலை வாய்ப்பினை வழங்குவதேயாகும். இந்நிதி மெம்பாட்டு உதவி மத்திய மற்றும் மாநில அரசுகளால் சரிசமமாக பங்கிட்டு வழங்கப்படுகிறது. 2016-17 ஆம் ஆண்டில் சந்தை மெம்பாட்டு நிதி திட்டத்தின்கீழ், மாநில அரசு ரூ.106.87 இலட்சத்தினை 64 கயிறு தொழிற் கூட்டுறவு சங்கங்களுக்கு வழங்கியுள்ளது. கயிறு வாரியம் முதல் தவணையாக ரூ.31,87,500/-ஐ மத்திய அரசின் பங்காக வழங்கியுள்ளது.

2.25 இதர தொழிற் கூட்டுறவுச் சங்கங்கள்

மேற்கண்ட தொழிற் கூட்டுறவு சங்கங்களைத் தவிர, பாலிதீன் பை தயாரித்தல், செங்கல் உற்பத்தி செய்தல், ஆட்டோ சேவை, அச்சக உற்பத்தியாளர்கள் சேவை, ஒப்பந்தத் தொழிலாளர்கள், கைவினைத் தொழில், தையல் சேவை, மற்றும் பொறியியல் ஆகிய முக்கியமான பிரிவுகளிலும்

தொழிற் கூட்டுறவு சங்கங்கள் அமைக்கப்பட்டுள்ளன. இச்சங்கங்களின் மூலம், நலிந்த பிரிவைச் சார்ந்த தொழிலாளர்களுக்கு தொடர் வேலைவாய்ப்பும் குறிப்பாக ஊரக பெண்களுக்கு வேலைவாய்ப்பும் வழங்கப்பட்டு வருகிறது. மேலும், திறன் மற்றும் பகுதி திறன் தொழிலாளர்களுக்கு தொடர்ச்சியான மற்றும் நிலையான வேலைவாய்ப்புகள் கிடைப்பதோடு அல்லாமல், சட்ட ரீதியான பலன்களை பெறவும் வழிவகை செய்யும் பொருட்டும் இவ்வாறான தொழிற் கூட்டுறவு சங்கங்கள் உருவாக்கப்பட்டுள்ளன.

2.26 பாரம்பரிய தொழில்களை புத்துயிர் ஊட்டும் நிதியுதவி வழங்கும் திட்டம் (SFURTI)

மத்திய அரசானது பாரம்பரிய தொழில் கைவினைஞர்கள் மற்றும் ஊரக தொழில் முனைவோர்களுக்கு உதவும் பொருட்டு பாரம்பரிய தொழில்களை புத்துயிர் ஊட்டும் நிதியுதவி வழங்கும் திட்டம் (ஸ்பூருட்டி) உருவாக்கப்பட்டுள்ளது. இதன் மூலம் பாரம்பரிய மிக்க தொழில்களின் உற்பத்தி திறனையும், அதன் சந்தை வாய்ப்பினையும் அதிகரித்து இதர தொழில்களுடன் போட்டியிடும் செயல்பாட்டினை ஊக்குவித்து அதன் மூலம் தொடர்ச்சியான வேலைவாய்ப்பினை

உருவாக்கியுள்ளது. மேலும் இத்திட்டத்தின் கீழ் திறன் வளர்த்தல், பொது வசதி மையங்கள் அமைத்தல், சந்தை வாய்ப்பினை மேம்படுத்துதல், ஏற்றுமதி, உற்பத்தி பொருட்களை மேம்படுத்துதல் மற்றும் வடிவமைத்தல் போன்ற சேவைகளை வழங்க வழிவகை செய்யப்பட்டுள்ளது. 12-வது ஐந்தாண்டுத் திட்டத்தின்படி, கயிறு பொருட்களை ஏற்றுமதி செய்யும் நோக்கில் மதிப்பு கூட்டப்பட்ட கயிறு பொருட்களை உற்பத்தி செய்ய 7 கயிறு குழுமங்கள் திண்டுக்கல், நாகர்கோவில், பொள்ளாச்சி, மதுரை, திருநெல்வேலி, திருப்பூர் மற்றும் தருமபுரி ஆகிய இடங்களில் மொத்தம் ரூ.28.65 கோடியில் அமைக்க மத்திய அரசின் இறுதி ஒப்புதல் பெறப்பட்டது. ஒப்புதல் பெற்ற கயிறு குழுமங்களில் கட்டிடங்கள் கட்டுதல் மற்றும் இயந்திரங்கள் கொள்முதல் செய்வதை இறுதி செய்தல் போன்ற பணிகள் நடைபெற்று வருகின்றன.

2.27 குறு, சிறு மற்றும் நடுத்தரத் தொழில் நிறுவனங்கள் மூலமாக வேலைவாய்ப்பு உருவாக்கம்

12-ஆவது ஐந்தாண்டு திட்ட காலத்தில் (2012-2017) சுமார் 15 இலட்சம் பேருக்கு நேரடி மற்றும் மறைமுக வேலை வாய்ப்புகளை உருவாக்க திட்டமிடப்பட்டுள்ளது. இந்நிலையில் 12வது ஐந்தாண்டு திட்ட காலத்தில் 31.03.2017 வரையிலான

காலத்தில் மாநிலத்தில் சுமார் 18.82 இலட்சம் நபர்களுக்கு அட்டவணையில் கொடுக்கப்பட்டுள்ளவாறு வேலைவாய்ப்பு உருவாக்கப்பட்டுள்ளது.

வருடம்	வேலை வாய்ப்பு உருவாக்கம்
2012-13	3,38,435
2013-14	3,43,665
2014-15	3,52,152
2015-16	2,32,476
2016-17	6,15,482
மொத்தம்	18,82,210

2.28 அம்மா திறன் வேலைவாய்ப்பு மற்றும் பயிற்சித் திட்டம்

இத்திட்டத்தின் கீழ் படித்த வேலையில்லா இளைஞர்களுக்கு குறு, சிறு மற்றும் நடுத்தர நிறுவனங்களில் வேலைவாய்ப்புடன் கூடிய அதிகபட்சமாக பயிற்சி 6 மாத காலத்திற்கு அளிக்கப்படும். பயிற்சி காலத்தில் தொழில் நிறுவனங்கள் மாதம் ரூ.5,000/- உதவித் தொகை வழங்கும். அதில் அரசின் பங்கு ஒவ்வொரு மாதத்திற்கும் ஒரு நபருக்கு

ரூ.2,000/- வீதம் அதிகபட்சமாக ரூ.12,000/- வரை அரசு மானியமாக குறு, சிறு மற்றும் நடுத்தர நிறுவனங்களுக்கு வழங்கப்படுகிறது. 2016-17ஆம் நிதியாண்டில் முதல் கட்டமாக தமிழக முழுவதும் 16,237 பயனாளிகளுக்கு பயிற்சி வழங்கப்பட்டது.

3.தமிழ்நாடு சிறுதொழில் வளர்ச்சி நிறுவனம் (SIDCO)

3.1 சிட்கோ நிறுவனத்தின் முக்கிய நோக்கம்

சிட்கோ நிறுவனம் தமிழக அரசால் 1970 ஆம் ஆண்டு தமிழகத்திலுள்ள குறு, சிறு மற்றும் நடுத்தரத் தொழில் நிறுவனங்களை வழிநடத்தவும், ஆலோசனை வழங்கவும், உதவிடவும், நிதியுதவி, பாதுகாப்பு மற்றும் அவற்றின் நலன்களை மேம்படுத்தவும், அவைகளுக்கு மூலதனம், கடன்வசதி, வழிமுறைகள், ஆதாரங்கள், தொழில்நுட்பம் மற்றும் நிர்வாகத்திறன் போன்றவைகளை பெறுவதற்கு உதவிடவும், அவற்றின் உற்பத்தி முறைகள், உற்பத்தி நுட்பங்கள், மேலாண்மை நுட்பங்கள் மற்றும் சந்தைப்படுத்துதல் போன்றவைகளை வளர்ப்பதற்கு உதவிடவும் நிறுவப்பட்டது. குறு, சிறு மற்றும் நடுத்தரத் தொழில்களின் வளர்ச்சி மற்றும் தரமான உட்கட்டமைப்பு வசதி ஆகியவற்றை அதிகப்படியாக வழங்குவதை மையப்படுத்தியே சிட்கோ நிறுவனத்தின் செயல்பாடுகள் அமைந்துள்ளன. இவை தவிர சிட்கோ நிறுவனம் விற்பனை உதவி மற்றும் மூலப் பொருட்கள் வழங்குதல் முதலிய சேவைகளையும் வழங்குகிறது.

இந்த நிறுவனத்தின் பங்கு மூலதனம் ரூபாய் 24.70 கோடி. 2015-16ஆம் நிதியாண்டில், ரூபாய் 8.65 கோடி இலாபம் ஈட்டி தமிழக அரசுக்கு ரூ.2.47 கோடி ஈவுத்தொகையாக வழங்கியுள்ளது.

3.2 தொழிற்பேட்டைகளின் உட்கட்டமைப்பு

தமிழ்நாடு சிறு தொழில் வளர்ச்சி நிறுவனம் குறு, சிறு மற்றும் நடுத்தரத் தொழில் நிறுவனங்களுக்கான தொழிற்பேட்டைகளை உருவாக்கியும் அவற்றை நிர்வகித்தும் வருகிறது. 31.3.2017 வரை தமிழ்நாடு சிறு தொழில் வளர்ச்சி நிறுவனம் 105 தொழிற்பேட்டைகளையும், 7576 மேம்படுத்தப்பட்ட தொழில் மனைகளையும், மற்றும் 4510 தொழிற்கூடங்களையும் உருவாக்கியுள்ளது. தொழிற்பேட்டைகளின் விவரங்கள் இணைப்பு - 3.1 இல் கொடுக்கப்பட்டுள்ளது.

3.2.1 சிட்கோ நிறுவனத்தின் பராமரிப்பில் உள்ள அரசு தொழிற்பேட்டைகள்

மாநில அரசு குறு,சிறு மற்றும் நடுத்தரத் தொழில்களுக்காக தொழிற்பேட்டைகளை உருவாக்குவதில் முன்னோடியாகத் திகழ்கிறது. 1958-லிருந்து 1974 வரை

4,230 ஏக்கர் நிலப்பரப்பில் 35 தொழிற்பேட்டைகள், தொழில் வணிக ஆணையரகத்தால் உருவாக்கப்பட்டுள்ளது. இதில் முதல் தொழிற்பேட்டை, 1958ஆம் ஆண்டில், 404.08 ஏக்கர் நிலப்பரப்பில் கிண்டியில் நிறுவப்பட்டுள்ளது. 1963ஆம் ஆண்டு 1167 ஏக்கர் நிலப்பரப்பில் மிகப்பெரிய குறு, சிறு மற்றும் நடுத்தரத் தொழில் நிறுவனங்களின் தொழிற்பேட்டை அம்பத்துாரில் நிறுவப்பட்டுள்ளது. 1974ஆம் ஆண்டு தொழில் வணிக ஆணையரகத்தின் கட்டுப்பாட்டிலுள்ள 35 தொழிற்பேட்டைகளை சிட்கோ நிறுவனத்திற்கு அரசு மாறுதல் செய்து கொடுத்துள்ளது. இத்தொழிற்பேட்டைகளின் விபரங்கள் இணைப்பு – 3.2 இல் கொடுக்கப்பட்டுள்ளது.

3.2.2 தமிழ்நாடு சிறுதொழில் வளர்ச்சி நிறுவனத்தின் தொழிற்பேட்டைகள்

தொழிற்பேட்டைகளை உருவாக்குவது, தமிழ்நாடு சிறுதொழில் வளர்ச்சி நிறுவனத்தின் ஒரு முக்கியமான செயல்பாடாகும். தொழிற்பேட்டைகளுக்கான அரசு நிலங்கள், அரசிடமிருந்து நில உரிமை மாற்றம் மூலமாகவும் மற்றும் தனியார் நிலங்கள் நில உரிமையாளரிடமிருந்து நேரடியாகவும் பெறப்படுகிறது.

3.2.2.1 2010ஆம் ஆண்டு வரை சிட்கோ நிறுவனத்தால் நிறுவப்பட்ட தொழிற்பேட்டைகள்

சிட்கோ நிறுவனம் 2010ஆம் ஆண்டு வரை 2,332.67 ஏக்கர் நிலப்பரப்பில் 54 தொழிற்பேட்டைகளை நிறுவியுள்ளது. இத்தொழிற்பேட்டைகளில் 5,207 குறு,சிறு மற்றும் நடுத்தரத் தொழில் நிறுவனங்கள் அமைக்கப்பட்டு, 90,000 நபர்கள், வேலை வாய்ப்பு பெற்றுள்ளார்கள்.

3.2.2.2 2011-17 வரை நிறுவப்பட்ட தொழிற்பேட்டைகள்

2011-17 ஆண்டுக்குட்பட்ட காலத்தில் அறிவிக்கப்பட்ட 31 புதிய தொழிற்பேட்டைகளில், 16 தொழிற்பேட்டைகள் நிறுவப்பட்டுள்ளன. இதன் விபரங்கள் இணைப்பு - 3.3 இல் கொடுக்கப்பட்டுள்ளது.

மீதமுள்ள 15 தொழிற்பேட்டைகளுக்கு தகுதியான நிலங்கள் தேர்வு செய்யப்பட்டு தொழிற்பேட்டை உருவாக்கும் பணிகள் பல்வேறு நிலைகளில் உள்ளன.

3.2.2.3 மகளிர் தொழிற்பூங்காக்கள்

2017ஆம் ஆண்டு மார்ச் மாதம் வரை, தமிழ்நாடு சிறுதொழில் வளர்ச்சி நிறுவனத்தால் உருவாக்கப்பட்ட

70 தொழிற்பேட்டைகளில், 5 தொழிற்பேட்டைகள் மகளிருக்கான தொழிற்பூங்காக்களாகும், இத் தொழிற்பூங்காக்களில் மாண்புமிகு தமிழக முதலமைச்சர் அவர்களால், 2001ஆம் ஆண்டு மகளிர் முன்னேற்றத்திற்காக அறிவிக்கப்பட்டதன் தொடர்ச்சியாக தொழில் மனைகள் மேம்படுத்தப்பட்டுள்ளன. மகளிர்க்கான தொழிற்பூங்கா விவரங்கள் கீழே கொடுக்கப்பட்டுள்ளன.

வ. எண்	மகளிர் தொழிற்பூங்காவின் பெயர்	தொடங்கப்பட்ட ஆண்டு	பரப்பளவு (ஏக்கரில்)
1	திருமுல்லைவாயில், திருவள்ளூர் மாவட்டம்	2001	246.07
2	திருமுடிவாக்கம், காஞ்சிபுரம் மாவட்டம்	2002	11.48
3	வாழவந்தான்கோட்டை , திருச்சிராப்பள்ளி மாவட்டம்	2003	51.70
4	கருப்பூர், சேலம் மாவட்டம்	2004	51.24
5	கப்பலூர், மதுரை மாவட்டம்	2008	18.87
மொத்தம்			379.36

இவ்வரசு இத் தொழிற் பூங்காக்களில் “நேர்த்திமிகு மையங்கள் நிறுவுவதற்காக ரூ.8.447 கோடி ஒப்பளிப்பு செய்யப்பட்டுள்ளது. இதற்கான பணிகள் முடியும் தருவாயில் உள்ளது.

3.2.3 தனியார் தொழிற்பேட்டைகள்

14.11.2011 அன்று நடைபெற்ற மாவட்ட ஆட்சியர் மாநாட்டில் மாண்புமிகு தமிழக முதலமைச்சர் “நாமக்கல் நகரின் வெளியே தனியார் கனரக வாகன கட்டுமான தொழிற்பேட்டை ஒன்று கூட்டு முயற்சியில் அமைக்கப்படும்” என்ற அறிவிப்பை வெளியிட்டார்கள். மேற்படி அறிவிப்பின்படி(நாமக்கல் நகரத்திலிருந்து 17 கிலோ மீட்டர் தொலைவில் உள்ள) வேலகவுண்டன்பட்டி கிராமத்தில் 52.23 ஏக்கர் நிலப்பரப்பில், ரூபாய் 1,367.75 இலட்சம் திட்ட மதிப்பீட்டில், கனரக வாகன கட்டுமான தொழிற்பேட்டை அமைக்கப்பட்டு முடியும் தருவாயில் உள்ளது.

இத்தொழிற்பேட்டைகளுக்கு, 10.10.2013-ஆம் நாளிட்ட குறு, சிறு மற்றும் நடுத்தரத் தொழில் நிறுவனங்கள் துறை, அரசாணை (நிலை) எண்.53ல் ரூபாய் 1,267.75 இலட்சம், நாமக்கல் நகரின் வெளியே தனியார் கனரக வாகன கட்டுமான தொழிற்பேட்டை கூட்டு முயற்சியில் அமைக்க அரசின்

நிதியுதவி வழங்க ஒப்புதல் வழங்கப்பட்டு செயல்படுத்தப்பட்டு வருகிறது. மீதமுள்ள ரூ.1 கோடி பயனாளிகள்/சிறப்பு நோக்கு ஊர்தியின் பங்களிப்பாக இருக்கும்.

அரசின் மானியமாக ரூ.1,219.26 இலட்சம் வழங்கப்பட்டு உட்கட்டமைப்பு வசதிகள், சாலைகள், சிறுபாலம், குடிநீர் வசதி, வெள்ளநீர் வடிகால் பணிகள் முடிவடைந்துள்ளன. தெரு விளக்கு மற்றும் துணை மின் நிலையம் அமைக்கும் பணிகள் நடைபெற்று வருகின்றன.

இந்த தனியார் தொழிற்பேட்டை அமைக்கப்பட்டதன் பயனாக 305 கனரக வாகன கட்டுமான நிறுவனங்கள் நகரத்திலிருந்து இடம் பெயர்வதால் நாமக்கல் நகரின் போக்குவரத்து நெரிசல் கணிசமாக குறையும்.

3.2.4 மாநகர் / நகரங்களில் இயங்கிவரும் தொழிற்பேட்டைகளை நகருக்கு வெளியே மாற்றி அமைத்தல் மற்றும் தனியார் தொழிற்பேட்டை அமைத்தல்

மாண்புமிகு தமிழக முதலமைச்சர் அவர்களின் அறிவிப்பின்படி, மாநில அரசு அரசாணை வழங்கி, மாநகர்/நகருக்குள் இயங்கி வரும் தொழிற்பேட்டைகளை நகருக்கு வெளியே மாற்றி அமைக்க தொழில் முனைவோர்கள்

முன் வரும் பட்சத்தில் மின்சாரம் பெறுவதற்காகவும், தண்ணீர் இணைப்புகள் பெறுவதற்காகவும், உட்கட்டமைப்பு வசதிகளான கூட்டரங்குகள், பொது வசதி மையங்கள் முதலானவை ஏற்படுத்துவதற்காக ஆகும் செலவில் 75 விழுக்காடு நிதியுதவியாக அதிகபட்சம் ரூ.15 கோடி அரசு வழங்கும். மேலும் தொழில் முனைவோர் சங்கங்கள் ஒரு குழுமம் அமைத்து நகர் மற்றும் மாநகரத்தின் வெளியே புதிய தொழிற்பேட்டை அமைக்க முன் வரும் பட்சத்தில் 50 விழுக்காடு நிதியுதவி அதிகபட்சமாக ரூ.10 கோடி வழங்கும்.

இது வரை 7 பிரேரணைகள், சிறப்பு நோக்க ஊர்திகளிடருந்து பெறப்பட்டு மாநில வழி நடத்தும் குழுவில் (State Steering Committee) வைக்கப்பட்டு 4 பிரேரணைகளுக்கு இறுதி ஒப்புதல் வழங்கப்பட்டு ஒப்புதல் ஆணை வழங்கப்பட்டுள்ளது. அரசு முதல் தவணையாக நிதியுதவி கீழ்க்கண்டவாறு வழங்கியுள்ளது.

(ரூபாய் இலட்சத்தில்)

வ. எண்	குழுமத்தின் பெயர்	ஒதுக்கீடு செய்யப்பட்ட திட்டத் தொகை	பரிசீலிக்கப்பட்ட தொகை	வழங்கப்பட்ட மானியம்
1	தேயிலை குழுமம், மேட்டுபாளையம்	600.00	450.00	112.50
2	மதுரை பொறியியல் குழுமம்	1,364.66	682.33	341.00
3	தென் மாவட்ட ஜவுளி செயல்முறைப் படுத்தும் குழுமம், விருதுநகர்	1,217.00	912.75	456.00
4	கொடிசியா தொழிற்பூங்கா (CODISSIA), கோயம்புத்தூர்	2,432.00	1,000.00	500.00

3.2.5 கூட்டு முயற்சி திட்டத்தின் கீழ் தொழிற்பேட்டைகள்

மாண்புமிகு தமிழக முதலமைச்சர் அவர்களால் சட்டப்பேரவை 110 விதியின் கீழ் வெளியிடப்பட்ட அறிவிப்பின்படி, சிட்கோ நிறுவனம் 11 விழுக்காடு பங்குடன்

தனியார் தொழில் சங்கங்களுடன் கூட்டு முயற்சியில் புதிய தொழிற்பேட்டை அமைக்க அனுமதி அளிக்கப்பட்டுள்ளது.

3.2.6 மத்திய அரசின் குழும வளர்ச்சி திட்டத்தின் கீழ் நடைமுறையில் உள்ள தொழிற்பேட்டைகளை மேம்படுத்துதல்

2011-17 ஆண்டு வரை கீழ்காணும் தொழிற்பேட்டைகளின் உட்கட்டமைப்பு வசதிகளை மேம்படுத்தியுள்ளது. அதன் விபரங்கள் கீழே கொடுக்கப்பட்டுள்ளன.

(ரூபாய் இலட்சத்தில்)

வ. எண்	தொழிற்பேட்டையின் பெயர்	திட்ட மதிப்பு	மைய அரசின் மானியம்	மாநில அரசின் மானியம்	பயனாளிகளின் பங்களிப்பு
1	கோவில்பட்டி தூத்துக்குடி மாவட்டம்	202.00	121.20	60.60	20.20
2	ஆத்தூர் கரூர் மாவட்டம்	397.38	238.43	119.21	39.74
3	காக்களூர் திருவள்ளூர் மாவட்டம்	423.33	254.00	127.00	42.33
4	மேட்டூர், சேலம் மாவட்டம்	293.76	176.26	88.13	25.38

5	கணபதி- பாளையம் திருப்பூர் மாவட்டம்	45.82	27.49	13.75	4.58
6	ஆலத்தூர் காஞ்சிபுரம் மாவட்டம்	444.96	266.98	133.49	44.50
7	மலுமிச்சம்பட்டி கோயம்புத்தூர் மாவட்டம்	200.00	113.25	56.62	30.13
8	திருவெறும்பூர் திருச்சி மாவட்டம்	432.00	259.20	129.60	43.20
மொத்தம்		2,439.25	1,456.81	728.40	250.06

மேற்கூறிய 8 திட்டங்களில், 7 திட்டங்கள் முடிக்கப்பட்டுவிட்டன. திருச்சி மாவட்டம், திருவெறும்பூர் தொழிற்பேட்டையில் மத்திய அரசின் இறுதி ஒப்புதல் 5.10.2016 அன்று பெறப்பட்டு ஆயத்த பணிகள் நடைபெற்று வருகின்றன.

3.3 ஒதுக்கீட்டுக் கொள்கை

சிட்கோ நிறுவனத்தால் ஒதுக்கீடு செய்ய இருக்கும் தொழில் மனைகள் மற்றும் தொழிற் கூடங்களின் விவரங்கள் செய்தித்தாள்களில் விளம்பரப்படுத்தப்பட்டு, சிட்கோவின் வலைதளத்தில் வெளியிடப்படும் ஒதுக்கீடுகளில்

வெளிப்படையான நடைமுறை பின்பற்றப்பட்டு வருகிறது. தகுதியான விண்ணப்பதாரர்கள், தமிழ்நாடு சிறு தொழில் வளர்ச்சி நிறுவனம், தொழில் வணிகத் துறை ஆணையரகம், தமிழ்நாடு தொழில் முதலீட்டுக் கழகம், வங்கியாளர்கள் ஆகியவற்றின் அலுவலர்கள் மற்றும் தமிழ்நாடு குறு மற்றும் சிறு தொழில்கள் சங்கத்தின் (டான்ஸ்டியா) பிரதிநிதி ஆகியோர் அடங்கிய தேர்வுக் குழுவால் நேர்காணல் செய்யப்பட்டு, தகுதி அடிப்படையில் தேர்ந்தெடுக்கப்படுகிறார்கள். ஒன்றுக்கும் மேற்பட்ட விண்ணப்பதாரர்கள் ஒரே மனையை பெற விருப்பினால் குலுக்கல் முறையில் தொழில் மனைகள் ஒதுக்கீடு செய்யப்படும்.

சிட்கோ நிறுவனம், தொழிற்பேட்டைகளில் உள்ள தொழில் நிறுவனங்களின் தேவைக்கு ஏற்ப 5 சென்ட் முதல் 100 சென்ட் (1.00 ஏக்கர்) மற்றும் அதற்கு மேலான அளவுள்ள தொழில்மனைகளாக உருவாக்கி, “முழு கிரைய விலை விற்பனை” மூலம் நடைமுறையில் உள்ள தொழிற்பேட்டைகளில் ஒதுக்கீடு செய்கிறது. 2016-17 ஆம் ஆண்டில் **178** தொழில்மனைகள் புதிய தொழில் முனைவோர்களுக்கு ஒதுக்கீடு செய்யப்பட்டன.

3.3.1 சிட்கோவின் புதிய ஒதுக்கீட்டுக் கொள்கை

வழக்கமாக, சிட்கோ நிறுவனம் தொழிற்பேட்டைகளில், முழு கிரைய விலை விற்பனை மூலம் தொழில் மனைகளை ஒதுக்கீடு செய்து வருகிறது. குறு, சிறு மற்றும் நடுத்தரத் தொழில் நிறுவனங்களின் வளர்ச்சியை ஊக்குவிக்க புதிய ஒதுக்கீட்டு கொள்கை 18.11.2013-ஆம் நாளிட்ட குறு, சிறு மற்றும் நடுத்தரத் தொழில் நிறுவனங்கள் (சி) துறை அரசாணை (நிலை) எண் 66-ல் வெளியிட்டுள்ளது. இக்கொள்கையின்படி 30 ஆண்டு கால குத்தகை அடிப்படையில் மனைகள் / தொழிற் கூடங்கள் ஒதுக்கீடு செய்யவும், 30 ஆண்டு கால முடிவில் தொழில் முனைவோருக்கு முழு கிரைய விலையில் வாங்கவும் விருப்புரிமை அளிக்கப்படும்.

மேலும், பல்வேறு குறு, சிறு மற்றும் நடுத்தரத் தொழில் நிறுவனங்களின் கோரிக்கையினை ஏற்று அரசு ஆணை எண் 40 குறு, சிறு மற்றும் நடுத்தரத் தொழில் நிறுவனங்கள் (சி) துறை நாள் 15.12.2016ன்படி குறு, சிறு மற்றும் நடுத்தரத் தொழில் நிறுவனங்களின் விருப்பத்திற்கேற்ப மனைகள் / தொழிற் கூடங்கள் “நீண்ட கால குத்தகை அடிப்படை” அல்லது

“முழு கிரைய விலை விற்பனை” முறையில் ஒதுக்கீடு செய்யப்படும்.

நீண்ட கால குத்தகை அடிப்படையில், தொழில்முனைவோர்கள் ஒதுக்கீடு செய்யப்பட்ட மனையின் விலையில் 60 விழுக்காடு முதலில் வழங்கவேண்டும், மீதமுள்ள 40 விழுக்காடு மனையின் விலையை, 30 ஆண்டு காலத்திற்கு வருட தவணைமுறையில் வழங்கவேண்டும், 30 ஆண்டு கால முடிவில் விற்பனை பத்திரம் எந்தவொரு கூடுதல் விலையில்லாமல் வழங்கப்படும்.

3.3.2 பல்வேறு பிரிவினருக்கு தொழில் மனைகள் / தொழிற் கூடங்கள் ஒதுக்கீட்டில் முன்னுரிமை அளித்தல்

31.01.2009 நாளிட்ட குறு, சிறு மற்றும் நடுத்தரத் தொழில் நிறுவனங்கள் (சி) துறையின் அரசாணை (நிலை) எண் 7-ன்படி புதிதாக உருவாக்கப்படும் தொழிற்பேட்டையில் விற்பனைக்கு உள்ள மொத்த நிலப் பகுதியில் 30 விழுக்காடு குறுந்தொழில்களுக்காக ஒதுக்கப்படுகிறது.

கீழ்க்கண்ட பிரிவினருக்கு ஒதுக்கீட்டில் முன்னுரிமை அளிக்கப்படுகிறது.

- மகளிர் தொழில் முனைவோர் – 30%
- முன்னாள் இராணுவத்தினர் – 10%
- பட்டியல் இனத்தினர் / பழங்குடியினர் மற்றும் திருநங்கையர் – 20%

மேற்படி இனங்களில் போதுமான விண்ணப்பங்கள் பெறப்படாத பட்சத்தில் அவர்களுக்காக ஒதுக்கப்பட்டிருந்த தொழில் மனைகள் மற்றும் தொழிற்கூடங்கள் மற்ற பிரிவினருக்கு ஒதுக்கீடு செய்யப்படும்.

29.10.2012 நாளிட்ட குறு, சிறு மற்றும் நடுத்தரத் தொழில் நிறுவனங்கள் துறையின் அரசாணை (நிலை) எண் 49 ன்படி, புதிய தொழில் முனைவோர் மற்றும் தொழில் நிறுவன மேம்பாட்டுத்திட்டத்தின் கீழ் (NEEDS), தொழில் முனைவோர் மேம்பாட்டு பயிற்சி (EDP) பெற்ற முதல் தலைமுறை தொழில் முனைவோர்கள் விண்ணப்பித்தால், சிட்கோ தொழில் மனைகள்/தொழிற்கூடங்கள் காலியாக இருக்கும் பட்சத்தில் சிறப்பு பரிசீலனை அடிப்படையில் ஒதுக்கீடு செய்யப்படும்.

3.4 குறு, சிறு தொழில் நிறுவனங்கள் – இந்திய அரசின் குழும வளர்ச்சி திட்டத்தின் [MSE-CDP] கீழ் பொது வசதி மையம்

குறு, சிறுதொழில் நிறுவனங்கள் – குழும வளர்ச்சித் திட்டங்களை செயல்படுத்தும் நிறுவனமாக சிட்கோ

நியமிக்கப்பட்டுள்ளது. குறு, சிறு மற்றும் தொழில் நிறுவனங்களின் தேவையை பூர்த்தி செய்வதற்காக பிராந்திய பரப்பில் தொகுப்பாக அமைந்துள்ள குழுமங்களை உருவாக்கி குறு, சிறு தொழில் நிறுவனங்களின் ஆதாரங்களை பெருக்குவதற்கும் நிதி வசதிகளைப் பெருக்குவதற்கும் மற்றும் சந்தை வாய்ப்பை பெறுவதற்கும் உதவி செய்கிறது.

குறு, சிறு தொழில் நிறுவனங்களுக்கிடையே போட்டித்திறனை அதிகரிக்கவும் மற்றும் உற்பத்தியை பெருக்குவதற்கான முக்கிய உத்தியாக குழும வளர்ச்சியை மத்திய மற்றும் மாநில அரசுகள் மேற்கொண்டுள்ளது.

இத்திட்டத்தை நடைமுறைப்படுத்துவதன் மூலம், பொதுவான பிரச்சனைகளை அணுகி, குறு மற்றும் சிறு தொழில்களின் வளர்ச்சி மற்றும் நிலைப்பாடு ஆகியவற்றை ஆதரித்தல், சுயஉதவிக் குழு, கூட்டமைப்பு முதலியவற்றை ஏற்படுத்தி பொதுவான ஆதரவு அளித்தல் மற்றும் பொது வசதி மையம் ஏற்படுத்துதல் (பரிசோதனை மையம், பயிற்சி மையம், மூலப் பொருட்கள் கிடங்கு, கழிவு நீர் சுத்திகரிப்பு, உற்பத்தி முறையை பூர்த்தி செய்தல்) ஆகியவற்றை குறு மற்றும் சிறு தொழில் நிறுவனங்கள் அடைய முடியும்.

குறு, சிறு தொழில் நிறுவனங்களின் இந்திய அரசின் குழும வளர்ச்சித் திட்டத்தின் கீழ் பொது வசதி மையம் அமைப்பது தொடர்பான நிதி ஆதாரம் கீழே கொடுக்கப்பட்டுள்ளது.

மத்திய அரசு மானியம்	70 விழுக்காடு (அதிக பட்ச திட்டத் தொகை ரூ.15 கோடி)
மாநில அரசு மானியம்	10விழுக்காடு (அதிக பட்ச மானியம் ரூ.1 கோடி)
சிறப்பு நோக்க ஊர்தி / பங்களிப்பு வங்கிக் கடன்	20 விழுக்காடு

மொத்தமாக ரூ.162.29 கோடி மதிப்பிலான 32 திட்டங்களின் மொத்த திட்ட மதிப்பீட்டில் மத்திய அரசின் மானியமான ரூ.115.99 கோடி அளவிற்கு ஒப்புதல் அளிக்கப்பட்டுள்ளது. மாநில அரசு ரூ.12.86 கோடி மானியம் அளித்துள்ளது. மேற்கூறிய 32 திட்டங்களில் 2 திட்டங்கள் சிறப்பு நோக்கு ஊர்தியினால் கைவிடப்பட்டது, 9 திட்டங்கள் ஏற்கனவே முடிவடைந்துவிட்டன. மீதமுள்ள 21 திட்டங்களை நிறைவேற்றும் பணிகள் நடைபெற்று வருகின்றன. இக்குழுமங்களின் மூலமாக சுமார் 25,500 நபர்கள் வேலை வாய்ப்பு பெறுவர். 30 குழுமங்களின் விவரங்கள் இணைப்பு - 3.4இல் கொடுக்கப்பட்டுள்ளது.

குந்தா தொழிற் கூட்டுறவுத் தேயிலைத் தொழிற்சாலையின் பொன் விழா கொண்டாட்டத்தின் போது மாண்புமிகு முதலமைச்சர் அவர்கள், ரூ. 15 கோடி திட்ட மதிப்பீட்டில் நீலகிரி மாவட்ட தேயிலை தொழிலை ஊக்குவிக்க கோயம்புத்தூர் மாவட்டம் மேட்டுப்பாளையத்தில், ஒரு பொது வசதி மையத்துடன் கூடிய தேயிலைக் குழுமம் (Tea Cluster) உருவாக்கப்படும் என்று அறிவித்தார்கள். தேயிலைத்தூள் கலத்தல், தேயிலைத்தூளை பைகளில் நிரப்பும் வசதி (Packing), சேமிப்புக் கிடங்கு, பரிசோதனை மையம் மற்றும் விற்பனை மையம் ஆகியவற்றை கொண்டதாக இந்த பொது வசதி மையம் இருக்கும். மாண்புமிகு முதலமைச்சர் அவர்கள் 04.01.2014 அன்று இத்திட்டத்திற்கான அடிக்கல்லை நாட்டினார்கள். டீக்கோ நிறுவனம் மூலமாக அசைடு (ASIDE) திட்டத்தின் கீழ் சேமிப்பு கிடங்கிற்கான நிதியுதவி ரூ.6.50 கோடி ஒப்புதல் அளிக்கப்பட்டுள்ளது. இத்திட்டத்திற்கென, முதல் தவணையாக ரூ.112.50 இலட்சம் ஒப்பளிப்பு செய்யப்பட்டுள்ளது.

3.4.1 குறுந்தொழில் குழுமம்

மாண்புமிகு நிதி அமைச்சர் அவர்கள் 13.02.2014 அன்று நிதி நிலை அறிக்கையின்போது தமிழக அரசு குறுந்தொழில்

குழுமங்களை ஊக்குவிக்கும் பொருட்டு கொள்கை அளவில் முடிவு செய்துள்ளது என்றும், அதன்படி தமிழக அரசின் புதிய திட்டமாகிய பொது உற்பத்தி மையம் ஒன்றை தொடங்குவதற்கு ஆவன செய்வதுடன் மூலப்பொருள் வங்கி மற்றும் விற்பனை வசதி ஆகியவற்றையும் கணக்கில் கொண்டு திட்டம் உருவாக்கப்படும் என்று அறிவித்தார். முதற்கட்டமாக 2014-15ம் ஆண்டில் 10 குழுமங்களை மேம்படுத்த ரூ.25 கோடியை அரசு வழங்கும். இது தொடர்பாக அரசாணை (நிலை) எண் 26, குறு, சிறு மற்றும் நடுத்தரத் தொழில் நிறுவனங்கள் (சி) துறை, நாள் 18.05.2015 அன்று அரசு ஆணை பிறப்பித்துள்ளது.

ஈரோடு, காக்களூர், திருமுடிவாக்கம்-பகுதி I மற்றும் பகுதி II ஆகிய 4 இடங்களில் குறுந்தொழில் குழுமங்களுக்கு ரூ.18.77 கோடி திட்ட மதிப்பீட்டில் பொது வசதி மையங்கள் அமைத்திட அரசின் நிதி ஒதுக்கீட்டிற்கான செயற்குறிப்பு பரீசிலனையில் உள்ளது.

3.5 மூலப்பொருட்கள் விநியோகம்

மூலப்பொருட்களாகிய இரும்பு மற்றும் எஃகு, மெழுகு, பொட்டாசியம் குளோரைட் மற்றும் தமிழ்நாடு காகிதத்தாள் நிறுவனத்தின் காகிதம் (நேரடி மற்றும் முகமை) ஆகியவற்றை

அம்பத்தூர், கோயம்புத்தூர், மதுரை, திருச்சி, சாத்தூர் மற்றும் சிவகாசி ஆகிய இடங்களில் உள்ள மூலப்பொருள் கிடங்குகளின் வழியாகவும் ஈரோடு, சேலம், தஞ்சாவூர் மற்றும் வேலூர் ஆகிய கிளை அலுவலகங்களின் வழியாகவும் விநியோகம் செய்து வருகின்றது.

2016-17 ஆம் நிதியாண்டில் நிர்ணயிக்கப்பட்ட இலக்கு, எட்டிய சாதனையின் விபரங்கள் கீழே கொடுக்கப்பட்டுள்ளன:

வ. எண்	மூலப் பொருள்	இலக்கு 2016-17		சாதனை (2016 - 2017)	
		அளவு (மெ. டன்னில்)	மதிப்பு ரூ. (இலட்சத்தில்)	அளவு (மெ. டன்னில்)	மதிப்பு ரூ. (இலட்சத்தில்)
1	இரும்பு மற்றும் எஃகு	150.00	58.63	39.19	13.46
2	பாரபின் மெழுகு	3,335.00	3,235.27	2,441.98	1,838.16
3	காகிதம் (நேரடி விற்பனை)	215.00	144.89	137.90	93.15
4	காகிதம் (முகமை விற்பனை)	670.00	450.00	627.03	4,04.64
5	பொட்டாசியம் குளோரைட்	5.50	5.32	0.00	0.00
மொத்தம்		4,375.50	3,894.11	3,246.10	2,349.41

3.6 விற்பனை உதவித் திட்டம்

விற்பனை உதவித் திட்டத்தின் கீழ், குறு மற்றும் சிறு தொழில் நிறுவனங்களுக்கு சிட்கோ உதவி செய்கிறது. இத்திட்டத்தின் கீழ் சிட்கோவிடம் பதிவு செய்த குறு மற்றும் சிறு தொழில் நிறுவனங்களின் சார்பாக சிட்கோ மாநில அரசுத் துறைகள், உள்ளாட்சி அமைப்புகள் மற்றும் பொதுத்துறை நிறுவனங்களை அணுகி, வழங்கல் ஆணைகளை பெற்று உதவுகிறது. சிட்கோ நிறுவனத்தால் பெறப்பட்ட வழங்கல் ஆணைகள், குறு மற்றும் சிறு தொழில் நிறுவனங்களின் இடையே பகிர்ந்தளிக்கப்படுகின்றன. தரமான பொருட்கள் சரியான நேரத்தில் வழங்கப்படுவதை சிட்கோ நிறுவனம் உறுதி செய்கிறது. வழங்கப்பட்ட பொருட்களுக்கு அரசுத் துறைகள் / உள்ளாட்சி அமைப்புகள், பொதுத்துறை நிறுவனங்களிடமிருந்து பெறப்படும் தொகையில் 3 விழுக்காடு ஆலோசனைக் கட்டணமாக பிடித்தம் செய்த பின்னர் சிறு தொழில் நிறுவனங்களுக்கு பொருட்களுக்கு உண்டான தொகை வழங்கப்படுகிறது.

சிட்கோ நிறுவனம் 2016-17 ஆம் ஆண்டில் ரூ. 97.13 லட்சங்கள் மதிப்பிலான வழங்கல் ஆணைகளை விற்பனை உதவி திட்டத்தின் கீழ் குறு மற்றும் சிறு நிறுவனங்கள் வாயிலாக நிறைவேற்றி இருக்கிறது.

3.7 மின் ஆளுமை

சிட்கோ தனது வணிக செயல் முறைகளை திறமையாகவும் வெளிப்படையாகவும் ஆரம்பம் முதல் முடிவு வரை முழுமையாக தானியங்கியாக செயல்படவும், எளிதான வணிக செயல்பாட்டை மேம்படுத்தவும், தனது சேவைகளை இணையதளம் மூலம் குறு, சிறு மற்றும் நடுத்தர தொழில் நிறுவனங்களுக்கு அளித்து முதலீட்டு நிலைமையை உயர்த்திடவும் கணினிமயமாக்கப்பட்ட தொழில்நுட்பத்தை ரூ.1.77 கோடி மதிப்பீட்டில் செயல்படுத்தி வருகிறது. இந்த திட்டத்தின் மூலம் சிட்கோ ஒரு மென்பொருள் தயாரிப்பு நிறுவனத்தை மென்பொருள் மற்றும் வன்பொருள்களை வழங்க நியமித்துள்ளது. இந்த மின் ஆளுமை திட்டம் புவியியல் தகவல் முறை மூலம் சிட்கோவின் அனைத்து பணிகளையும் தொழில் மனை / தொழிற்கூடம் ஒதுக்கீடு மற்றும் இது சம்பந்தப்பட்ட அனைத்து வேலைகள், மூலப்பொருட்கள் கொள்முதல் மற்றும்

விநியோகம், ஒப்பந்த செயல்பாடுகள், மனிதவள மேலாண்மை, நிதி மேலாண்மை மற்றும் பிற பணிகளையும் செயல்படுத்தும் விதமாகவும் தொழில் மற்றும் முதலீட்டாளர்கள் தகவல் பரிமாற்றம் வலைதளம் மூலமாகவும் செயல்படும் மின்ஆளுமை திட்டம், சிட்கோவில் செயல்படுத்துவதற்கான பணி முடிவறும் தருவாயில் உள்ளது.

3.8 ஜப்பான் பன்னாட்டு கூட்டுறவு முகமை (JICA)

ஜப்பான் பன்னாட்டு கூட்டுறவு முகமையின் (பகுதி II) உதவியுடன் தமிழ்நாடு முதலீடு முன்னேற்ற திட்டத்தின் கீழ் ரூ.100 கோடி மதிப்பீட்டில் காஞ்சிபுரம் மற்றும் கரூர் மாவட்டத்தில் ஜவுளிக் குழுமம், தர்மபுரி மாவட்டத்தில் உணவுக் குழுமம் மற்றும் இராமநாதபுரம் மாவட்டத்தில் கடல்சார் உணவுக் குழுமம் அமைக்க நடவடிக்கை எடுக்கப்பட்டுள்ளது.

4. தமிழ்நாடு சிறுதொழில் நிறுவனம் (டான்சி)

4.1 அறிமுகம் மற்றும் உருவாக்கம்

தமிழ்நாடு சிறுதொழில் நிறுவனம் (டான்சி) 1965ஆம் வருடம் தொழில் மற்றும் வணிகத் துறையின் கட்டுப்பாட்டில் இயங்கி வந்த 64 சிறுதொழில் கூடங்களை ஏற்றுக்கொண்டு 1.12.1965 முதல் உற்பத்தியை தொடங்கியது. இந்நிறுவனம் கம்பெனி சட்டம், 1956ன்படி பதிவு செய்யப்பட்டது.

அலகுகளின் எண்ணிக்கை

சந்தையின் தேவைக்கேற்ப டான்சி தன்னுடைய நடவடிக்கைகள் மற்றும் உற்பத்தி அலகுகளை மறு சீரமைத்துள்ளது. தமிழ்நாடு முழுவதும் தற்போது டான்சிக்கு 24 தொழிற்கூடங்கள் மற்றும் நாமக்கல் மற்றும் திருச்சியில் 2 காட்சியகங்களும் உள்ளன.

பொறியியல் தொழிற்கூடங்கள்	–	10
மர அறைகலன் தொழிற்கூடங்கள்	–	11
சிறப்பு வகை தொழிற்கூடங்கள்	–	3
மொத்தம்	–	24

4.2 நடவடிக்கைகள்

டான்சி மின் வாரியத்திற்குத் தேவையான மின்கடத்தி பொருட்கள் தயாரித்தல், மரம் மற்றும் எஃகினாலான அறைகலன்கள், கட்டுமான வேலைகள், கைப்பம்புகள் உற்பத்தி செய்தல், சாராவியைப் பயன்படுத்திக் தயாரிக்கப்படும் சர்ஜிகல் ஸ்பிரிட் போன்ற பொருட்களையும், வர்ணம், குழந்தைகள் எடை போடும் கருவி, கட்டுமானத்தில் அறைகள் பிரித்தல் போன்ற உள்வேலைப்பாடுகள் மற்றும் முதலியவற்றை உற்பத்தி செய்து வருகிறது. மேற்கூறிய பொருட்களை உற்பத்தி செய்வதில் டான்சி தனி முத்திரையை பதித்து தனித்தன்மை பெற்றுள்ளது. மேலும் டான்சி, 'சர்வசிக்சா அபியான்' திட்டத்தின்கீழ் பள்ளிகளுக்குத் தேவையான பலவகைப்பட்ட அறைகலன்களையும், அரசு மாணவ/மாணவியர் விடுதிகளுக்கான ஸ்டீல் கட்டிடங்கள், மின் பகிர்மான கழகத்திற்குத் தேவையான மின் கடத்திப் பொருட்கள், மருத்துவ சேவை துறைக்குத் தேவையான சர்ஜிகல் ஸ்பிரிட் மற்றும் பஞ்சாயத்து மற்றும் மாவட்ட ஆட்சியரகத்துக்கு குடிநீர் வழங்க தேவையான கைப்பம்புகளையும் அதன் உதிரி பாகங்களையுள் உற்பத்தி செய்து வழங்கி வருகிறது.

நவீன தொழில்நுட்பம் மற்றும் நிர்வாக திறன் ஆகியவற்றை பயன்படுத்தி டான்சி சிறந்த உற்பத்தி திறனை நோக்கி முன்னேறி வருகிறது. கீழ்க்காணும் டான்சியின் அலகுகள் ஐ.எஸ்.ஓ-9001:2008 தரச்சான்றிதழை பெற்றுள்ளன:

- டான்சி கைப்பம்பு தொழிற்கூடம், அம்பத்தூர்
- டான்சி கருவி மற்றும் பொறியியல் தொழிற்கூடம், திருச்சி
- டான்சி எஃகு அறைகலன் தொழிற்கூடம், பழனி
- டான்சி எஃகு அறைகலன் தொழிற்கூடம், இராஜபாளையம்
- டான்சி எஃகு அறைகலன் தொழிற்கூடம், வேலூர்
- தமிழ்நாடு வர்ணம் மற்றும் உபபொருட்கள் நிறுவனம், அம்பத்தூர்

4.3 செயல்பாடுகள்

டான்சியின் 2015-16ஆம் ஆண்டிற்கான செயல்பாடு (மார்ச், 2016 வரை) மற்றும் 2016-17 ஆம் ஆண்டிற்கான செயல்பாடு (மார்ச், 2017 வரை) விபரம் பின்வருமாறு:

(ரூபாய் கோடியில்)

பொருள்	2015-16		2016-17	
	இலக்கு	செயல்பாடு (மார்ச், 2016 வரை)	இலக்கு	செயல்பாடு (மார்ச், 2017 வரை)
உற்பத்தி	77.00	47.18	66.00	53.88
விற்பனை	77.00	51.80	66.00	61.80
வரிக்கு முன் இலாபம்		8.24		7.11
வருமான வரி ஒதுக்கீடு		3.36		2.42
நிகர இலாபம் (தோராயமாக)		4.88		4.69

4.4 வகைகள் மற்றும் உற்பத்தி பொருட்கள்

தொழிற்கூட வகைகள்	உற்பத்தி பொருட்கள்
(அ) கட்டுமானம் மற்றும் பொறியியல்	தொழிற்சாலை கட்டிடங்கள், பாலங்கள், பேருந்து நிலையங்கள் போன்றவற்றிற்கு தேவைப்படும் பலவகை மென் கட்டுமானங்கள், கதவு மற்றும் ஜன்னல்கள், தமிழ்நாடு மின் பகிர்மான கழகத்திற்கு தேவையான மின் கடத்தி பொருட்கள், நிலைப்பெட்டிகள், கிரில்கள், உலோகத் தகடுகளாலான பொருட்கள்,

(அ) அறை கலன்கள்	மர அறைகலன்கள், தடுப்பு மற்றும் உள்ளறை வேலைப்பாடுகள், அறைகலன்கள். வீடு, அலுவலகம், கல்லூரி விடுதி மற்றும் மருத்துவ மனைகளுக்குத் தேவையான எஃகு அறைகலன்கள்.
(ஆ) சிறப்பு வகைத் தயாரிப்புகள்	ஆழ்துளை குழாய் கைப்பம்புகள், பெரும் ஆழத்திற்கான ஆழ்துளை குழாய் கைப்பம்புகள், பம்புகளின் உதிரி பாகங்கள், ஸ்பிரிட்டை மூலப் பொருளாகக் கொண்ட மருத்துவ பொருட்களான சர்ஜிகல் ஸ்பிரிட்ட், டி-நேச்சர்ட் ஸ்பிரிட்ட், டிஞ்சர் செட்ரிமைடு, பொவிடோன் அயோடின், ஸ்பிரிட்டை அடிப்படையாகக் கொண்ட தொழில் பொருட்களான காஸ்கெட் ஷெல்லாக், பிரென்ச் பாலிஷ், தின்னர் மற்றும் கிருமி நாசிகளான லைசால், பெனாயில்

2016-17ஆம் ஆண்டில் கீழ்க்கண்ட பொருட்களை உற்பத்தி செய்து வழங்கியுள்ளது:

தமிழ்நாடு மின் பகிர்மான கழகத்திற்கு தேவையான மின்கடத்தி பொருட்களை ரூ.12.00 கோடிக்கு உற்பத்தி செய்து வழங்கியுள்ளது.

- பள்ளி கல்வித் துறையின் மூலம் பல்வேறு அரசு பள்ளிகளுக்குத் தேவையான மேஜையுடன் கூடிய

நீள்இருக்கையை ரூ.7.00 கோடிக்கு உற்பத்தி செய்து வழங்கியுள்ளது.

- அனைவருக்கும் கல்வித் திட்டத்தின் கீழ் உயர் தொடக்கப்பள்ளிகளுக்கு மாணவர் கணிதம் கற்கும் உபகரணங்களை ரூ.2.00 கோடிக்கு உற்பத்தி செய்து வழங்கியுள்ளது.
- உயர் கல்வித் துறை மூலம் அரசு கல்லூரிகளுக்குத் தேவையான ஆய்வுக்கூட அறைகலன்களை ரூ.3.50 கோடிக்கு உற்பத்தி செய்து வழங்கியுள்ளது.
- சென்னை உயர்நீதி மன்றத்திற்குத் தேவையான எஃகு அலமாரிகளை ரூ.2.00 கோடிக்கு உற்பத்தி செய்து வழங்கியுள்ளது.
- ஒருங்கிணைந்த குழந்தைகள் வளர்ச்சி திட்டத்திற்குத் தேவையான எஃகு மற்றும் மர அறைகலன்களை ரூ.2.00 கோடிக்கு உற்பத்தி செய்து வழங்கியுள்ளது.
- கால்நடை பராமரிப்புத் துறைக்கு தேவையான எஃகு மற்றும் மர அறைகலன்களை ரூ.1.00 கோடிக்கு உற்பத்தி செய்து வழங்கியுள்ளது.

- வேலைவாய்ப்பு மற்றும் பயிற்சித் துறைக்குத் தேவையான எஃகு மற்றும் மர அறைகலன்களை ரூ.1.00 கோடிக்கு உற்பத்தி செய்து வழங்கியுள்ளது.
- சட்டப் பல்கலைக்கழகத்திற்கான அலுவலக அறைகலன்களை ரூ.1.00 கோடிக்கு உற்பத்தி செய்து வழங்கியுள்ளது.
- பொது பணித் துறைக்குத் தேவையான அலுவலக அறைகலன்களை சுமார் ரூ.78 இலட்சதிற்கு விற்பனை செய்து வழங்கியுள்ளது.

4.5 தமிழ்நாடு வர்ணம் மற்றும் உபபொருட்கள் நிறுவனம் (டாபப்) (டான்சியின் துணை நிறுவனம்)

இந்நிறுவனம் டான்சியின் முழு ஆளுமைப் பெற்ற துணை நிறுவனமாக வர்ணங்கள் மற்றும் அது சம்பந்தமான பொருட்களை தயாரித்து வழங்க துவக்கப்பட்டது. இந்நிறுவனம் 18.11.1985 முதல் அம்பத்துாரில் அதன் பதிவுபெற்ற தலைமையிடத்தைக் கொண்டு உற்பத்தியை ஆரம்பித்தது. இதன் முக்கிய பணியானது பல்வேறு அரசு துறைகள், போக்குவரத்து கழகங்கள் மற்றும் தமிழக அரசு சார்பு துறைகளுக்குத் தேவைப்படும் சிவப்பு ஆக்ஸைடு

வர்ணம், சாலைகளில் போக்குவரத்து குறியிடும் இரப்பர் கலந்த வர்ணம் மற்றும் இதர வர்ணங்களை உற்பத்தி செய்து வழங்கி வருவதாகும். டாபப் 2015-16 ஆம் ஆண்டில் (மார்ச், 2016 வரை) ரூ.2.15 கோடி மற்றும் 2016-17 ஆம் ஆண்டில் (மார்ச், 2017 வரை) ரூ.1.50 கோடி விற்பனை செய்துள்ளது.

5. தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் (EDII-TN)

5.1 அறிமுகம்

இந்தியாவில் வலுவான தொழில் முனைவோர் சூழல் உள்ளது, ஆனால் இச்சூழல் வாய்ப்புகள் அல்லது புதிய கண்டுபிடிப்புகளின் அடிப்படையில் அல்லாமல் பெருமளவில் தேவையின் அடிப்படையில் உருவானதாகும். உலகத் தொழில் குறியீட்டு 2017-ல் இந்தியா 29 இடங்கள் முன்னேறி உலகளவில் தற்போது 69-வது நிலையில் உள்ளது. இருப்பினும் தொடர் அமர்வு திறன்கள், தொழில் தொடக்க திறன்கள், வாய்ப்புகள் உணர்தல், இடர் எதிர்கொள்ளும் தன்மை மற்றும் தொழில் நுட்பம் அறிதல் போன்றவற்றில் இந்தியா பலவீனமாக உள்ளது என்பதையும் சுட்டிக்காட்டியுள்ளது.

வாய்ப்புகள் மற்றும் புதிய கண்டுபிடிப்புகளை முடுக்கி விடுவதால் உருவாகும் தொழில் முனைவு, தொழில் உருவாக்கம் ஆகியவை பெரிய அளவில் புதிய வேலை வாய்ப்புகளை ஏற்படுத்துகின்றது. மேலும் புதிய

கண்டுபிடிப்பின் உந்துதலால் ஏற்படும் தொழில் முனைதல் இந்திய நாட்டின் பல்வேறு சமுதாய பிரச்சினைகளாகிய உயர்தரமான கல்வி, அடிப்படை சுகாதாரம், தூய்மையான எரிசக்தி, கழிவு மேலாண்மை மற்றும் நிதி உள்ளாக்கம் போன்ற சமூக பிரச்சினைகளுக்கு தீர்வுகாண வழி வகுக்கிறது.

தமிழக அரசால் 2001-ம் ஆண்டு தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் (EDII-TN) இலாப நோக்கமில்லா தன்னாட்சி நிறுவனமாக துவங்கப்பட்டது. இந்நிறுவனம் தமிழக அரசின் குறு, சிறு, மற்றும் நடுத்தர தொழில் துறையின் கட்டுப்பாட்டின் கீழ் இயங்குகிறது. இங்கு தொழிலில் ஈடுபட்டுள்ள தொழில் முனைவோர் மேம்பாடு மற்றும் தொழில் தொடங்க ஆர்வமுள்ளோருக்கு உதவிடும் வகையில் தக்க சூழல் உருவாக்கிட ஏதுவான பயிற்சிகள் வழங்கப்படுகின்றன. மேலும் தொழில் முனைவோர் மேம்பாடு மற்றும் புத்தாக்க நிறுவனம் தொழில் முனைவோருக்கான சம்மந்தப்பட்ட ஆராய்ச்சி மற்றும் கண்டுபிடிப்புகள் உருவாக்குவதற்கான வாய்ப்புகளை பொது நிறுவனங்களுக்கு ஏற்படுத்தி தருகிறது. இன்றுவரை, தொழில் முனைவோர் மேம்பாடு மற்றும் புத்தாக்க நிறுவனம், பல்வேறு

துறைகளின் கீழ் 1.45 இலட்சம் தொழில் முனைவோர்களுக்கு பயிற்சி வழங்கி உள்ளது.

மாண்புமிகு தமிழ் நாடு முதலமைச்சர் அவர்களால் 2013-ல் வெளியிடப்பட்ட தமிழ்நாடு தொலைநோக்கு பார்வை 2023ல், அரசு பொருளாதார முடுக்கம் மற்றும் நீண்ட கால இலக்குகளை அடைந்திடும் வகையில் பத்து அவயங்கள் அடையாளம் காணப்பட்டுள்ளது. தமிழக பொருளாதாரத்தில் உற்பத்தியின் பங்கினை அதிகரிப்பது, குறு, சிறு மற்றும் நடுத்தர தொழில்களை துடிப்பாக்குவது, இந்திய நாட்டின் அறிவு மூலதனம் மற்றும் புதிய கண்டுபிடிப்புகளின் செயல் மையமாக தமிழ்நாட்டினை உருவாக்குவது ஆகிய மூன்றும் தொழில்முனைவோர் மேம்பாடு மற்றும் புத்தாக்க நிறுவனத்திற்கு தொடர்புடையதாகும்.

உலகத் தொழில் முனைவோர் குறியீடு 2017 மற்றும் தமிழ்நாடு தொலைநோக்கு பார்வை அறிக்கைகள்-2023ல் குறிப்பிட்டுள்ளதன் அடிப்படையில், தொழில் முனைவோர் மேம்பாடு மற்றும் புத்தாக்க நிறுவனம், தொழில் முனைதல் மற்றும் புதிய கண்டுபிடிப்புகளுக்கான ஒரு விரிவான மேலாண்மை திட்டம்-2016-21-யினை தயார் செய்துள்ளது, இதில்

செயல்முறை சார்ந்த வாழ்க்கைக்கு ஏற்ற பயிற்சி, வழிகாட்டுதல், ஆலோசனை கூட்டம் (Networking) தொழில் முனைதல் மற்றும் ஆவணப்படுத்துதல் ஆகிய முனைப்புகளின் கீழ் விரிவான திட்டங்களை தயாரித்துள்ளது. கல்லூரிகள், பல்தொழில்நுட்ப நிறுவனங்கள் (Polytechnics), தொழில் பயிற்சி மையங்கள் (ITIs), குறு, சிறு மற்றும் நடுத்தரத் தொழில் குழுமங்களுக்கு தொழில்நுட்பம், வடிவமைப்பு மற்றும் போட்டித்தன்மை ஆகியவற்றையும் புகுத்திட தொடங்கியுள்ளது.

தொழில்முனைவு மற்றும் புதிய வர்த்தக வாய்ப்புகள் / கண்டுபிடிப்புகள் குறித்த கல்வி, பயிற்சி, ஆராய்ச்சி மற்றும் செயல்பாடு போன்ற பல்வேறு துறைகளில் தமிழகத்தின் மாநில ஆதார மையமாக தொழில்முனைவோர் மேம்பாடு மற்றும் புத்தாக்க நிறுவனமாக உருவெடுத்து தமிழகம் முழுமையும் தொழில்முனைவு மற்றும் வர்த்தக வாய்ப்புகளில் புதிய கண்டுபிடிப்புகளை உள்ளடக்கிய ஒரு கலாச்சாரத்தை ஏற்படுத்தி வளர்ச்சி காண்பதற்கு தொழில் முனைவோர் மேம்பாடு மற்றும் புத்தாக்க நிறுவனம் முனைகிறது. தொழில் முனைவு, நேர்மை, நடுநிலைமை, காலந்தவறாமை, கூட்டு முயற்சி, சிறப்பான பணி, தலைமைப் பண்பு, புதிய

கண்டுபிடிப்புகள் மற்றும் தரமான சேவை அளித்தல் ஆகியவை இந்நிறுவனம் தனது முக்கிய கோட்பாடுகளாக கொண்டு இயங்கும்.

5.2 தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனத்தின் முக்கிய செயல்பாடுகள்

தொழில் முனைவோர் விழிப்புணர்வு நிகழ்ச்சிகள், வருங்கால தொழில்முனைவோர்களுக்கு புதிய தொழில் துவக்க பயிற்சிகள், குறு, சிறு, மற்றும் நடுத்தரத் தொழில் / குழுமங்களுக்கு விரிவாக்க பயிற்சிகள் ஆகியவை தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் நடத்தி வருகிறது. இந்நிறுவனம் தொழில் முனைவோர் சம்மந்தப்பட்ட கீழ்க்கண்ட பயிற்சிகள் உள்பட பல்வேறு வகையான பயிற்சிகளை வழங்கி வருகிறது.

- தொழில் முனைவோர் வளர்ச்சித் திட்டங்கள்
- குறு, சிறு மற்றும் நடுத்தரத், தொழில் குழுமங்களுக்கான வளர்ச்சி திட்டங்கள்
- மாணவர்களின் புதிய கண்டுபிடிப்புகள் மற்றும் தொழில் தொடங்குவோருக்கான வளர்ச்சி திட்டங்கள்
- ஆரம்ப நிலை தொழில் தொடங்குவோர் மற்றும் புதிய கண்டுபிடிப்புகளுக்கான ஊக்குவிப்பு திட்டங்கள்.

5.3 2016-17 மேற்கொள்ளப்பட்ட நடவடிக்கைகள்

தொழில் முனைதல் மற்றும் புதிய கண்டுபிடிப்புகளுக்கான விரிவான மேலாண்மை திட்டம் 2016-21இல், பயிற்சி, வழிகாட்டுதல், தொடர் அமர்வு (Networking), வெற்றிகளை கொண்டாடுதல், தொழில் முனைதல் மற்றும் ஆவணப்படுத்துதல் ஆகிய முனைப்புகளின் கீழ் தொழில் முனைவோர் மற்றும் புதிய கண்டுபிடிப்புக்கான சூழல் உருவாக்குவதில் சம்மந்தப்பட்ட பங்குதாரர்களுடன் இணைந்து மாநில அளவில் தொழில் முனைவோர்களுக்கான புதிய மாறுப்பட்ட சூழல் ஏற்படுத்த தொழில்முனைவோர் மேம்பாடு மற்றும் புத்தாக்க நிறுவனம் முனைந்துள்ளது. இத்திட்ட செயலாக்கம் துவங்கப்பட்டு கீழ்கண்ட நடவடிக்கைகள் 2016-17 இல் மேற்கொள்ளப்பட்டுள்ளன.

5.4 தொழில் முனைவோர் மேம்பாட்டு திட்டங்கள்

விரிவான மேலாண்மை திட்டம் 2016-21இல் குறிப்பிட்டுள்ளபடி, தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் வேண்டிய மாற்றங்களுடன் தொழில் வளர்ச்சியின் ஒவ்வொரு நிலையிலும், செயல்முறை சார்ந்த வாழ்க்கைக்கு ஏற்ற பயிற்சி மற்றும் தொழில்

முனைவோர் ஊக்குவிப்பு சேவைகளை வழங்கிவருகிறது. தமிழ்நாடு முழுவதும் 2016-17ல் மாணவர்கள், கல்வி நிறுவனங்கள், தொழில் குழுமங்கள், ஆரம்ப நிலை தொழில் முனைவோர் மற்றும் தற்போது தொழில் செய்வோர் உள்ளடக்கிய மொத்தம் 15,834 நபர்கள் பல்வேறு திட்டத்தின் கீழ் பயிற்சி பெற்றிருக்கிறார்கள்.

- முதல் கட்டமாக (கருத்துரு நிலை) ஒரு நாள் தொழில் முனைவோர் விழிப்புணர்வு முகாம்கள் தமிழ்நாடு முழுவதும் நடத்தப்பட்டது. இதில் 9,409 புதிய தொழில் தொடங்க ஆர்வமுள்ளோர் கலந்துகொண்டனர். அவர்களுக்கு புதிய தொழில் தொடங்குவதில் உள்ள நன்மைகள் மற்றும் சவால்கள், தொழில் துவங்குவதற்கான படி நிலைகள், தொழில் முனைவோர்களுக்கான தகுதிகள் மற்றும் அரசு திட்டங்கள் பற்றி விரிவாக எடுத்துரைக்கப்பட்டது.
- தமிழ்நாடு தொழில் முனைவோர் மேம்பாடு மற்றும் புத்தாக்க நிறுவன வளாகத்தில் இயங்கும் தொழில் உதவி மையம் 2015-16ல் துவங்கப்பட்டு இதுவரை தொழில் தொடங்க ஆர்வமுள்ள 884 நபர்களுக்கு

ஆலோசனை மற்றும் வழிகாட்டுதல் மூலம் உதவி பெற்றுள்ளனர். இவர்களுக்கு தொழில் முனைவோர் கையேடு வழங்கப்பட்டு அவரவர் தொழில் தொடங்க தயார் நிலைக்கு தகுந்தவாறு பயிற்சிக்கு பரிந்துரைக்கப்பட்டது.

- தொழில் முனைவோர் உதவி மையம் (Entrepreneur clinic) ஒவ்வொரு வியாழக்கிழமையும் இந்நிறுவனத்தில் நடத்தப்பட்டு, பல்துறை வல்லுநர்கள் உதவியுடன் 376 புதிய தொழில் தொடங்க ஆர்வம் உள்ளோர்களுக்கு தங்கள் திட்ட வரைவுகளை மேம்படுத்த ஆலோசனைகள் வழங்கப்பட்டுள்ளது. இத்திட்டம் மேலும் பத்து மாவட்டங்களில் செயல்படுத்த குறு, சிறு மற்றும் நடுத்தர தொழில் மாவட்ட சங்கங்கள் / பொருள் உற்பத்தி சங்கங்கள் உடன் இணைந்து தொழில் வசதிகளுக்கான சேவைகள் திட்டம் (Business Facilitation Services Programme) விரிவாக்கம் செய்யப்படுகிறது.
- தொழில் தேர்வு செய்வதிலும் அதற்கு முழு வடிவம் கொடுப்பதிலும் முதல் தலைமுறை தொழில்

முனைவோர்க்கு உதவிடும் வகையில், வலைதள வசதியுடன் கணினி மற்றும் இணையதள தகவல் தொழில் திட்டங்கள், தொழில் முனைவோர் மேம்பாடு மற்றும் புத்தாக்க நிறுவன வளாகத்தில் நடக்கும் தொழில் வாய்ப்பு வழிகாட்டி மையத்தில் ஆலோசனை வழங்கப்படுகிறது.

- இதன் இரண்டாவது கட்டமாக (தொழில் திட்டமிடல் நிலை) ஐந்து நாட்கள் தொழில் மாதிரி வடிவ திட்ட தயாரிப்பு கூட்டங்கள் ஊரக சுய வேலை வாய்ப்பு பயிற்சி நிறுவனங்கள் (RSETIs) உதவியுடன் 33 இடங்களில் ஆகஸ்ட் - அக்டோபர் 2016ல் நடத்தப்பட்டு அதில் 759 நபர்கள் கலந்துகொண்டனர். இவர்களுக்கு தொழில் மாதிரி வடிவத்தினை தயாரிப்பதற்கும் அரசு கடன் உதவி திட்டங்களின் கீழ் விண்ணப்பம் அளிக்கவும் வேண்டிய வழிமுறைகள் அறிய ஆலோசனைகள் மற்றும் உதவிகள் செய்யப்பட்டது.
- மூன்றாவது கட்டமாக (தொழில் தொடங்கும் நிலை), தொழில்முனைவோர்கள் அரசு நல திட்டங்கள் (UYEGP, PMEGP, NEEDS, TAHDCO, etc)

மூலம் கடன் உதவி பெற்றவர்களுக்கு தொழில் தொடங்கி அதை நிர்வகிக்கத் தேவையான பயிற்சிகள் அளிக்கப்பட்டுள்ளது. 2016-17ல் இதன் மூலம் புதிய தொழில்முனைவோர் மற்றும் தொழில் நிறுவன மேம்பாட்டுத் திட்டத்தின் கீழ் (NEEDS) கடன் உதவி பெற்ற 590 பயனாளிகளுக்கு பயிற்சி அளிக்கப்பட்டன. அதேபோல் வேலையில்லா இளைஞர்களுக்கான வேலை வாய்ப்பு உருவாக்கும் திட்டத்தின்கீழ் (UYEGP) 4182 தொழில் முனைவோர்களுக்கும், பிரதம மந்திரியின் வேலை வாய்ப்பு உருவாக்கும் திட்டத்தின்கீழ் (PMEGP) 547 தொழில் முனைவோர்களுக்கும் முறையே 6 நாட்கள் மற்றும் 10 நாட்கள் பயிற்சிகள் நடத்தப்பட்டன.

- தொழில் மற்றும் வணிகத் திட்டங்களுக்காக, இந்த ஆண்டு முதல் தமிழ்நாடு ஆதிதிராவிடர் வீட்டு வசதி மேம்பாட்டு நிறுவனத்தின்கீழ் (TAHDCO) கடன்பெறும் தொழில் முனைவோருக்காக தொழில் முனைவோர் மேம்பாடு மற்றும் புத்தாக்க நிறுவனம் சிறப்பு பயிற்சி நடத்தி வருகிறது. இவ்வாண்டு,

தமிழ்நாடு தொழில்முனைவோர் மேம்பாடு மற்றும் புத்தாக்க நிறுவனம் தமிழ்நாட்டில் உள்ள அனைத்து மாவட்டங்களிலும் 1,727 தொழில் முனைவோர்களுக்கு பயிற்சி அளித்துள்ளது.

- மேற்கண்ட திட்டங்களின் கீழ் பயிற்சி பெறும் புதிய தொழில் முனைவோர்களை அனுபவமிக்க தொழில் துறை வல்லுநர்களுடன் இணைத்து தொழில் ஆலோசனைகள் தொழில் தொடக்க நிலையில் வழங்கப்படுகிறது.
- பயிற்சியின் நான்காம் கட்டமாக (குறு, சிறு மற்றும் நடுத்தர தொழில் நடத்துபவர்களுக்கு) தொழில் முனைவோர் மேம்பாடு மற்றும் புத்தாக்க நிறுவனம் அன்றாட செயல்பாடுகள் மற்றும் விரிவாக்கம் பற்றி பயிற்சி அளிக்கப்படுகிறது.
- தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம், டை (TiE) உடன் இணைந்து தொழில் முனைவோர் மேம்பாடு மற்றும் புத்தாக்க நிறுவன வளாகத்தில் ஒவ்வொரு இரண்டாவது வெள்ளிக்கிழமை யன்றும் மாதாந்திர தொடர் அமர்வு கூட்டம் நடத்தி அதில், வெற்றிகரமாக தொழில்

புரியும் தொழில் முனைவோரின் அனுபவங்கள் பகிர்ந்து கொள்ளப்பட்டு, புதிய தொழில் முனைவோர்களுக்கு பரஸ்பர அறிமுகம் ஏற்படுத்தி கொடுக்கப்படுகிறது.

5.5 குழும வளர்ச்சி திட்டம்

தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம், சிறுதொழில் வளர்ச்சி நிறுவனம் (SIDCO) தமிழ்நாடு உடன் இணைந்து மத்திய அரசின், குறு, சிறு மற்றும் நடுத்தரத் தொழில் நிறுவனங்கள் அமைச்சகத்தின் கீழ் குழும வளர்ச்சி மேம்பாட்டு திட்டங்கள் மூலம் பயன்பெறும், குறு, சிறு மற்றும் நடுத்தரத் தொழில் நிறுவனங்கள் வளர்ச்சிக்கு பல்வேறு நடவடிக்கைகள் எடுத்து வந்துள்ளது. இதன் தொடர்ச்சியாக, சிறப்பு நோக்க ஊர்தி உறுப்பினர்களுக்கு (SPV) உரிய பயிற்சி பட்டறைகள் நடத்தப்படுகிறது.

தேசிய உற்பத்தி மன்றத்துடன் (NPC) இணைந்து தொழில்முனைவோர் மேம்பாடு மற்றும் புத்தாக்க நிறுவனம், குழும அளவில் உற்பத்தி திறன் மேம்படுத்தும் திட்டங்களை (LMCS) செயல்படுத்துவதுடன், தேசிய வடிவமைப்பு நிறுவனத்துடன் (NID) இணைந்து “வடிவமைப்பு கிளினிக்

திட்டம் (DCS)” செயல்படுத்தி வருகிறது. புதிய கண்டுபிடிப்பு மற்றும் தொழில் முனைவு வளர்ச்சி திட்டத்தின் கீழ் இடம் பெற்றுள்ள கல்லூரிகள் வாயிலாக “வடிவமைப்பு மாணவர் செயல் திட்டங்கள்” செயல்படுத்தப்பட உள்ளது.

தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம், மத்திய அரசின் குறு, சிறு மற்றும் நடுத்தர அமைச்சகத்தினால் பரிந்துரைக்கப்பட்ட “பூஜ்ஜிய விளைவு மற்றும் பூஜ்ஜிய குறைபாடு” (ZED) என்னும் திட்டத்தினை “இந்திய தர கழகத்துடன்” (QCI) இணைந்து செயல்படுத்த துவங்கியுள்ளது. இந்த பூஜ்ஜிய விளைவு மற்றும் பூஜ்ஜிய குறைபாடு திட்டத்தின் மூலம் உற்பத்தி துறையில் ஈடுபட்டுள்ள தமிழகத்தின், குறு, சிறு மற்றும் நடுத்தரத் தொழில் நிறுவனங்கள், தங்களின் உற்பத்தி திறனை பன்மடங்கு வளர்த்துக்கொண்டு தாங்கள் அளித்து வரும் சேவையின் தரத்தினை மேம்படுத்தி உரிய வளர்ச்சியை அடையலாம். இவ்வாறான சிறு நிறுவனங்களின் தர வளர்ச்சி, இயந்திர தளவாட உற்பத்தியாளர்கள் (OEM) உடனான அளிப்பு தொடரில் (supply chain) தங்களை இணைத்துக்கொள்ளும் வாய்ப்புள்ளது.

5.6 ஆராய்ச்சி மற்றும் கண்டுபிடிப்பு

தமிழ்நாடு தொழில்முனைவோர் மேம்பாடு மற்றும் புத்தாக்க நிறுவனத்தின் ஆளுமை குழுவானது பொதுத்துறை நிறுவனங்கள் மற்றும் குறு, சிறு மற்றும் நடுத்தர நிறுவனங்களில் புதிய கண்டுபிடிப்புகளை ஊக்குவிக்கும் முயற்சிகளை மேம்படுத்தும் வகையில் இந்நிறுவனத்தின் துணை விதிகளை திருத்தி அமைத்துக்கொள்ள ஒப்புதல் அளித்துள்ளது. தமிழகத்தை பொறுத்தவரை இனி வரும் காலங்களில் தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம் புதிய கண்டுபிடிப்புகளுக்கான ஒரு மாநில தொடர்பு நிறுவனமாகவும் செயல்படும்.

குறு, சிறு மற்றும் நடுத்தர நிறுவனங்களின் புதிய கண்டுபிடிப்புகள் மற்றும் ஆராய்ச்சிகள் குறித்து மேற்கொள்ளப்படும் முயற்சிகளுக்கு உறுதுணையாக இருக்கும் வகையில் தொழில்முனைவோர் மேம்பாடு மற்றும் புத்தாக்க நிறுவனம், உலகளாவிய புதிய கண்டுபிடிப்பு மற்றும் தொழில்நுட்ப கூட்டணி உடன் (GITA) இணைந்து ஆராய்ச்சி மற்றும் புதிய கண்டுபிடிப்புகளுக்கு TADF, TAFP மற்றும்

பல்வேறு ஆதாரங்கள் வாயிலாக தேவையான நிதியை ஒருங்கிணைக்க முயற்சி மேற்கொண்டு வருகிறது.

5.7 புதிய கண்டுபிடிப்பு மற்றும் தொழில்முனைவு வளர்ச்சி திட்டம் (IEDP)

கல்லூரிகள், பல்தொழில்நுட்ப கல்லூரிகள் மற்றும் தொழில் பயிற்சி மையங்களில் தொழில் முனைவு மற்றும் புதிய கண்டுபிடிப்பு முயற்சிகளை ஊக்குவிக்கும் வகையில் தமிழ்நாடு தொழில் முனைவோர் மேம்பாடு மற்றும் புத்தாக்க நிறுவனம், ஒரு முழுமையான புதிய கண்டுபிடிப்பு மற்றும் தொழில்முனைவு வளர்ச்சி திட்டத்தினை செயல்படுத்தி உள்ளது.

மேற்படி திட்டத்தின் கீழ் சென்னை, தஞ்சாவூர், மதுரை, சேலம் மற்றும் கோயம்புத்தூர் ஆகிய இடங்களிலுள்ள 6 முன்னோடி கல்வி நிறுவனங்கள் பிராந்திய மையங்களாக தெரிவு செய்யப்பட்டுள்ளது. இம்மையங்கள் அந்தந்த பகுதிகளில் உள்ள கல்லூரிகளில் பயிலும் மாணவர்கள் மற்றும் முன்னாள் மாணவர்கள், கல்லூரி வளாகத்திற்குள்ளாகவோ அல்லது அருகாமையிலோ, புதிய தொழில் முனைய உரிய ஒத்துழைப்பினை நல்கும்.

இத்திட்டத்தின் வழியாக பல்கலைக்கழங்கங்கள், கல்லூரிகள், பல்தொழில்நுட்ப கல்லூரிகள் மற்றும் தொழிற்பயிற்சி மையங்கள் ஆகியவற்றில் பயிலும் மாணவர்களுக்கு தொழில் முனைவு மற்றும் புதிய கண்டுபிடிப்புகளுக்கு ஏற்ற சூழலை ஏற்படுத்த உரிய பயிற்சிகள் அளிக்கப்படுகிறது. மேலும், கல்வி நிறுவனங்களின் உயர்நிலை மேலாண் குழுவிற்கும், பயிற்சி அளிக்கும் நடத்துநர்களுக்கும் செய்முறை பயிற்சி முறைகள் மூலமாக தொழில்முனைவு திறனை மேம்படுத்துவதற்கும் இத்துறையில் மாணவர்களின் தகுதியினை மேம்படுத்துவதற்கும் தமிழ்நாடு தொழில்முனைவோர் மேம்பாடு மற்றும் புத்தாக்க நிறுவனம் உறுதுணையாய் நிற்கிறது.

5.8 புதிய தொழில் துவக்கத்திற்கான செயல்திட்டம்

தமிழக அரசு, கல்லூரிகளில் தொழில் துவங்கும் முயற்சிக்கென “புதிய தொழில்முனைவோர் மற்றும் தொழில் மேம்பாட்டு திட்டத்தின் (NEEDS)” கீழ் 2016-17 ஆம் ஆண்டிற்கான வரவு, செலவு திட்ட மதிப்பீட்டில் ரூ. 1 கோடி ஒதுக்கப்பட்டுள்ளது.

மாணவர்களுக்கான புதிய தொழில் துவக்கும் முயற்சிகளில் காப்பக வசதிகள் ஏற்படுத்தி துணைபுரிய

தமிழகத்தில் உள்ள அனைத்து கல்லூரிகளுக்கும் உரிய ஆதரவினை தொழில்முனைவோர் மேம்பாடு மற்றும் புத்தாக்க நிறுவனம் அளித்திடும். இதுதவிர, புதிய தொழில் எண்ணங்களுக்கு உருவளிக்கும் போட்டிகளிலும் குறிப்பிட்ட தலைப்புகளில் முன்வைக்கப்படும் பெருத்த சவால்களிலும் வெற்றி பெற்ற துவக்க நிலை தொழில்முனைவோர்களுக்கு ஆதார மானியம் வழங்கி இந்நிறுவனம் ஆதரவு அளிக்கும்.

தமிழ்நாடு தொழில்முனைவோர் மேம்பாடு மற்றும் புத்தாக்க நிறுவனம் சமூக ஊடகங்கள் மின்னணு ஊடகங்கள் மற்றும் பத்திரிக்கைகள் ஆகியவற்றை உள்ளடக்கிய விரிவான ஒரு தகவல் தொடர்பு திட்டத்தை தயாரித்துள்ளது. இந்நிறுவனம் தன்னுடைய வலைப் பக்கத்தினை (www.editn.in) தேவையின் அடிப்படையில் முழுமையாக புதுப்பித்துள்ளது. இதன் பல்வேறு அம்சங்கள் புதிய தொழில்முனைவோர்களுக்கு மிகவும் பயனுள்ளதாக அமைந்துள்ளது. இதனை உபயோகப்படுத்துபவர்கள் தங்களுக்கென தனியே ஒரு கணக்கை துவக்கிக்கொண்டு அதன் மூலம் தமிழ்நாடு தொழில்முனைவோர் மேம்பாடு மற்றும் புத்தாக்க நிறுவனத்தில் நடைபெறும் பயிற்சிகள்,

வழிகாட்டிகள், வர்த்தக வாய்ப்புகள் போன்ற விவரங்களை பெறலாம்.

தமிழ்நாடு தொழில்முனைவோரின் மாறிவரும் தேவைகளுக்குத் தகுந்தவாறும், சந்தை எதிர்பார்ப்புகளின் நிலையை கணக்கில் கொண்டும், தற்சமயம் இயங்கிவரும் குறு, சிறு மற்றும் நடுத்தர தொழில் முனைவோர்களுக்காக குறுகிய கால பயிற்சீகர்கள் (1/2 நாள் முதல் 5 நாட்கள் வரையிலான) குறிப்பாக பொருள் மற்றும் சேவை வரி பற்றிய தயார் நிலை, மின்னணு பண்ப்பரிவர்த்தனைகள், வலைதள வியாபார யுத்திகள், போன்ற பயிற்சீகளை மாநிலம் முழுவதும் வரும் மாதங்களில் தொடர்ந்து நடத்த திட்டமிடப்பட்டுள்ளது.

5.9 நிதி சாதனைகள்

தொழில்முனைவோர் மேம்பாடு மற்றும் புத்தாக்க நிறுவனத்திற்கு தமிழக அரசால் ரூ. 7.93 கோடி வழங்கப்பட்டுள்ளது. இந்நிறுவனம் 31.03.2017 வரை ரூ. 5.35 கோடி செலவு செய்துள்ளது. இவற்றில் ரூ. 2.85 கோடி பயிற்சித் திட்டங்களுக்கும் ரூ. 2.31 கோடி இதர செலவினங்களுக்காகவும் பயன்படுத்தப்பட்டுள்ளன.

**பா. பென்ஜமின்
அமைச்சர் (ஊரகத் தொழில்)**

இணைப்பு 1
குறு, சிறு மற்றும் நடுத்தரத்தொழில் நிறுவனங்களின்
வளர்ச்சி

ஆண்டு	நிறுவனங்களின் எண்ணிக்கை	முதலீட்டு அளவு (ரூ.கோடியில்)	உற்பத்தி அளவு (ரூ.கோடியில்)	வேலை வாய்ப்பு (எண்ணிக்கை)
2007-08	27,209	2,547.14	8,739.95	2,42,855
2008-09	32,049	3,557.89	13,354.86	2,94,255
2009-10	41,799	3,214.22	10,880.01	1,51,743
2010-11	57,902	5,872.37	12,500.86	4,05,233
2011-12	70,758	7,429.59	15,496.00	5,02,381
2012-13	83,348	8,751.54	17,503.08	5,83,436
2013-14	11,6393	18,939.87	16,832.25	4,94,990
2014-15	14,3104	24,349.65	59,789.70	6,51,180
2015-16 (21.1.2016)	14,2136	34,411.90	59,332.19	8,15,315
உத்யோக் ஆதார் (22.1.2016 - 31.3.2016)	41,656	6,218.69	-	2,96,687
உத்யோக் ஆதார் (2016-17)	2,67,310	36,221.78	-	18,97,619

**குறு, சிறு மற்றும் நடுத்தர தொழிற் கொள்கை 2008-ன்படி 2012-13 முதல்
2016-17 வரை வழங்கப்பட்ட மானிய திட்டங்களின் விவரம்**

**இணைப்பு 2.1
முதலீட்டு மானியம்**

ஆண்டு	நிதி ஒதுக்கீடு	செலவு செய்யப்பட்டது (ரூபாய் இலட்சத்தில்)	நிறுவனங்களின் எண்ணிக்கை
2011-12	5,000.00	5,000.00	1,316
2012-13	6,000.00	6,000.00	1,613
2013-14	7,000.00	7,000.00	1,541
2014-15	7,000.00	7,000.00	1,460
2015-16	8,000.00	8,000.00	1,265
2016-17	8,000.00	8,000.00	1,207
மொத்தம்	41,000.00	41,000.00	8,402

**இணைப்பு 2.2
குறைந்தபுத்த மின் மானியம்**

ஆண்டு	நிதி ஒதுக்கீடு	செலவு செய்யப்பட்டது (ரூபாய் இலட்சத்தில்)	நிறுவனங்களின் எண்ணிக்கை
2011-12	600.00	600.00	1,371
2012-13	600.00	600.00	1,130
2013-14	600.00	600.00	1,169
2014-15	600.00	600.00	1,106
2015-16	600.00	600.00	1,004
2016-17	664.16	664.16	857
மொத்தம்	3,664.16	3,664.16	6,637

இணைப்பு 2.3
மதிப்பு கூட்டு வரிக்கு ஈடான மானியம்

ஆண்டு	நிதி ஒதுக்கீடு	செலவு செய்யப்பட்டது (ரூபாய் இலட்சத்தில்)	நிறுவனங்களின் எண்ணிக்கை
2011-12	250.00	250.00	285
2012-13	350.00	350.00	234
2013-14	350.00	350.00	281
2014-15	350.00	350.00	365
2015-16	350.00	350.00	367
2016-17	684.63	684.630	390
மொத்தம்	2,334.63	2,334.63	1,922

இணைப்பு 2.4
மின்னாக்கி மானியம்

ஆண்டு	நிதி ஒதுக்கீடு	செலவு செய்யப்பட்டது (ரூபாய் இலட்சத்தில்)	நிறுவனங்களின் எண்ணிக்கை
2011-12	800.00	800.00	852
2012-13	2,348.09	2,348.09	1,958
2013-14	800.00	800.00	666
2014-15	800.00	800.00	734
2015-16	4,200.00	4,200.00	3,625
2016-17	800.00	800.00	587
மொத்தம்	9,748.09	9,748.09	8,422

இணைப்பு 2.5
பின்முனை வட்டி மானியம்
அ. தொழில் நுட்ப மேம்பாடு மற்றும் நவீனமயமாக்கல்

வருடம்	நிதி ஒதுக்கீடு	செலவு செய்யப்பட்டது (ரூபாய் இலட்சத்தில்)	நிறுவனங்களின் எண்ணிக்கை
2011-12	303.87	303.87	172
2012-13	24.48	24.48	89
2013-14	30.00	30.00	25
2014-15	30.00	30.00	60
2015-16	30.00	30.00	37
2016-17	30.00	30.00	43
மொத்தம்	448.35	448.35	426

இணைப்பு 2.5
ஆ. கடன் உத்தரவாத நிதிசூழம் திட்டம்

வருடம்	நிதி ஒதுக்கீடு	செலவு செய்யப்பட்டது (ரூபாய் இலட்சத்தில்)	நிறுவனங்களின் எண்ணிக்கை
2011-12	4.56	4.56	9
2012-13	10.00	9.88	22
2013-14	10.00	10.00	27
2014-15	10.00	10.00	53
2015-16	10.00	10.00	51
2016-17	10.00	10.00	44
மொத்தம்	54.56	54.44	206

இணைப்பு 2.6
வேலையில்லா இளைஞர்களுக்கான வேலைவாய்ப்பு
உருவாக்கும் திட்டம் (UYEGP) சாதனை விவரம்

வருடம்	எண்ணிக்கை	வழங்கப்பட்ட மானியம் (ரூ. இலட்சத்தில்)
2011-12	4,759	1,319.86
2012-13	4,804	1,466.31
2013-14	4,657	1,499.53
2014-15	3,465	1,817.67
2015-16	5,822	3,463.18
2016-17	5,368	3,375.00
மொத்தம்	28,875	12,941.55

இணைப்பு 2.7

“புதிய தொழில் முனைவோர் மற்றும் தொழில் நிறுவன மேம்பாட்டுத் திட்டம்” ஆண்டுவாரியான பயனாளிகளின் விவரங்கள் கீழ்வருமாறு

(ரூபாய் இலட்சத்தில்)

பொருள்	2012-13		2013-14		2014-15		2015-16		2016-17	
	எண்	மாளியம்	எண்	மாளியம்	எண்	மாளியம்	எண்	மாளியம்	எண்	மாளியம்
பரிந்துரைக்கப்பட்ட விண்ணப்பங்கள்	559	6,531.39	1,247	12,380.70	1,397	11,720.17	1,263	13,177.31	1,264	12,560.51
தற்காலிக கடன் ஒப்பளிப்பு	305	3,902.94	744	7,847.27	857	7,681.80	856	9,765.04	765	8,525.97
தொழில் முனைவோர் பயிற்சி பெற்றோர்	284	-	645	-	789	-	822	-	602	-
இறுதி கடன் ஒப்பளிப்பு பெறப்பட்டவை	224	2,504.57	482	4,952.01	555	5,157.25	466	4,600.28	536	5,765.33
மாளியம்	218	2,385.76	456	4,333.52	172	995.42	585	4,280.52	501	7,072.55

இணைப்பு 2.8
பிரதமரின் வேலை வாய்ப்பு உருவாக்கும் திட்டம் (PMEGP)
சாதனை விவரம்

நிதியாண்டு	எண்ணிக்கை	விடுவிக்கப்பட்ட விளிம்புத் தொகை (ரூ. இலட்சத்தில்)
2011-12	1,560	2,909.03
2012-13	1,316	2,258.40
2013-14	1,036	2,366.89
2014-15	1,256	2,827.71
2015-16	1,090	2,252.66
2016-17	1,395	3,425.80
மொத்தம்	7,653	16,040.49

இணைப்பு 2.9

குறு மற்றும் சிறு தொழில் நிறுவனங்களின் வசதியாக்கக் குழுக்கள்

வருடம்	குறு, சிறு தொழில் நிறுவனங்கள் வசதியாக்க குழு அமர்வுகளின் எண்ணிக்கை	தீர்வு காணப்பட்ட வழக்குகளின் எண்ணிக்கை	தொழில் நிறுவனங்களிடமிருந்து பெறப்பட்ட நிலுவைத் தொகை (ரூ.இலட்சத்தில்)
2011-2012	15	38	233.86
2012-2013	35	115	396.65
2013-2014	18	62	556.52
2014-2015	27	45	233.93
2015-2016	09	12	78.57
2016-2017	28	99	1,924.49
மொத்தம்	132	371	3,424.02

இணைப்பு – 3.1
சிட்கோ நிறுவனத்தால் தற்போது பராமரிக்கப்படும்
105 தொழிற்பேட்டைகள்

வ. எண்	மாவட்டம்	வ. எண்	அமைவிடம்	அரசு / சிட்கோ	துவங்கப் பட்ட ஆண்டு	மொத்த பரப்பளவு (ஏக்கரில்)
1	சென்னை	1	கிண்டி	அரசு	1958	404.08
		2	அரும்பாக்கம்	சிட்கோ		3.92
		3	வில்லிவாக்கம்	சிட்கோ	1979	2.04
		4	கொடுங்கையூர்	சிட்கோ	1979	7.88
2	திருவள்ளூர்	5	அம்பத்தூர்	அரசு	1963	1167.00
		6	காக்களூர்	அரசு	1988	283.01
		7	திருமழிசை	சிட்கோ	1988	160.85
		8	கும்மிடிப்பூண்டி	சிட்கோ	1988	25.24
		9	ஆர்.கே.பேட்டை	சிட்கோ	1996	8.15
		10	விசீகூர்	சிட்கோ	1994	59.16
		11	திருமுல்லைவாயல் (ம.தொ.பூ.)	சிட்கோ	2001	246.07
3	காஞ்சிபுரம்	12	காஞ்சிபுரம்	அரசு	1968	37.95
		13	மறைமலைநகர்	சிட்கோ	1981	39.50
		14	ஆலத்தூர்	சிட்கோ	1984	150.00
		15	திருமுடிவாக்கம் (முதன்மை)	சிட்கோ	1993	201.11
		16	திருமுடிவாக்கம் (குறு)	சிட்கோ	2013	5.262
		17	திருமுடிவாக்கம் (ம.தொ.பூ.)	சிட்கோ	2002	11.48

4	வேலூர்	18	காட்பாடி	அரசு	1968	19.48
		19	அரக்கோணம்	அரசு	1968	51.74
		20	ராணிப்பேட்டை	சிட்கோ	1972	113.44
		21	முகுந்தராயபுரம்	சிட்கோ	1980	86.19
		22	வன்னிவேடு	சிட்கோ	1987	16.44
		23	விண்ணமங்கலம்	சிட்கோ	2009	10.49
		24	வாணியம்பாடி	சிட்கோ	2013	7.08
5	திருவண்ணாமலை	25	திருவண்ணாமலை	அரசு	1968	15.56
6	கிருஷ்ணகிரி	26	கிருஷ்ணகிரி	அரசு	1965	41.86
		27	ஊத்தங்கரை	சிட்கோ	1995	41.28
		28	ஓசூர் (சிப்காட்)	சிட்கோ	1976	95.15
		29	ஓசூர் (புதியது)	சிட்கோ	1999	18.80
		30	பர்கூர்	சிட்கோ	1995	31.64
		31	போலுப்பள்ளி	சிட்கோ	2009	60.96
7	தருமபுரி	32	தருமபுரி	அரசு	1965	20.28
		33	கடகத்தூர்	சிட்கோ	2009	7.02
		34	பர்வதனஹள்ளி	சிட்கோ	2014	29.89
8	சேலம்	35	சேலம்	அரசு	1967	19.55
		36	மேட்டூர்	அரசு	1967	184.38
		37	கருப்பூர் (ம.தொ.பூ.)	சிட்கோ	2004	51.24
		38	வீரபாண்டி	சிட்கோ	1993	9.79
9	நாமக்கல்	39	நாமக்கல்	சிட்கோ	1977	10.09
		40	திருச்செங்கோடு	சிட்கோ	1980	9.18
		41	வேட்டம்பாடி	சிட்கோ	2014	15.34
10	ஈரோடு	42	ஈரோடு	அரசு	1959	25.13
		43	நஞ்சை ஊத்துக்குளி	சிட்கோ	1995	13.05
11	கோயம்புத்தூர்	44	குறிச்சி	அரசு	1972	88.43

		45	மலுமிச்சம்பட்டி	சிட்கோ	1994	36.14
12	திருப்பூர்	46	கணபதிபாளையம்	சிட்கோ	1993	17.10
		47	திருப்பூர்	சிட்கோ	1978	10.14
		48	குடிமங்கலம்	சிட்கோ	1992	6.74
		49	ராசாத்த வலசு	சிட்கோ	2011	51.80
13	நீலகிரி	50	ஊட்டி	சிட்கோ	1981	10.65
14	கடலூர்	51	கடலூர்	அரசு	1971	15.60
		52	வடலூர்	அரசு	1972	26.22
		53	பெரியநெசலூர்	சிட்கோ	2015	90.80
15	விழுப்புரம்	54	பட்டணம்	சிட்கோ	2014	60.55
		55	ஆசனூர்	சிட்கோ	2009	212.79
		56	காட்டு-வன்னஞ்சூர்	சிட்கோ	2014	42.00
		57	வெண்மணி யாத்தூர்	சிட்கோ	2011	38.88
16	பெரம்பலூர்	58	எலம்பலூர்	சிட்கோ	2009	44.48
17	தஞ்சாவூர்	59	தஞ்சாவூர்	அரசு	1968	21.94
		60	கும்பகோணம்	அரசு	1968	32.30
		61	பிள்ளையார்பட்டி	சிட்கோ	1974	10.96
		62	நாஞ்சிக்கோட்டை	சிட்கோ	1996	26.30
		63	பாளையபட்டி	சிட்கோ	2012	104.37
18	நாகப் பட்டினம்	64	நாகப்பட்டினம்	அரசு	1966	20.97
		65	மயிலாடுதுறை	சிட்கோ	2009	12.56
19	திருச்சிராப்பள்ளி	66	துவாக்குடி	அரசு	1974	478.38
		67	திருவெறுப்பூர்	அரசு	1974	74.50
		68	அரியமங்கலம்	அரசு	1974	17.64
		69	கும்பக்குடி	சிட்கோ	2009	24.46
		70	வாழ்வந்தான்- கோட்டை (ம.தொ.பூ.)	சிட்கோ	2003	51.70

		71	வாழ்வந்தான் கோட்டை	சிட்கோ	2008	179.02
20	கரூர்	72	கரூர் (வெள்ளாளப்பட்டி)	அரசு	1974	26.63
		73	கரூர் (ஆத்தூர்)	சிட்கோ	1993	36.29
		74	பஞ்சைகாள-குறிச்சி	சிட்கோ	2016	52.076
21	புதுக் கோட்டை	75	புதுக்கோட்டை	அரசு	1974	23.18
		76	புதுக்கோட்டை (சிப்காட்)	சிட்கோ	1988	51.45
		77	மாத்தூர்	சிட்கோ	1975	26.00
		78	மாத்தூர் (புதியது)	சிட்கோ	2013	19.92
22	தேனி	79	தேனி	அரசு	1963	26.59
		80	ஆண்டிபட்டி	சிட்கோ	1994	22.34
23	திண்டுக்கல்	81	திண்டுக்கல்	அரசு	1965	39.90
		82	வத்தலகுண்டு	அரசு	1965	16.26
24	மதுரை	83	கே.புதூர்	அரசு	1960	56.05
		84	கப்பலூர்	அரசு	1966	534.64
		85	கப்பலூர் (ம.தொ.பு)	சிட்கோ	2008	18.87
25	இராமநாதபுரம்	86	பரமக்குடி	சிட்கோ	1976	10.00
		87	கீழநாகாச்சி	சிட்கோ	1993	10.00
		88	உரப்புளி	சிட்கோ	1993	12.14
26	சிவகங்கை	89	காரைக்குடி	அரசு	1966	180.19
		90	சிவகங்கை	அரசு	1996	70.61
		91	கிருங்காக்-கோட்டை	சிட்கோ	1993	21.85
27	விருதுநகர்	92	விருதுநகர்	அரசு	1958	45.65
		93	ராசபாளையம்	சிட்கோ	1995	41.13
		94	விருதுநகர் (நகர் புறம்)	சிட்கோ	2013	37.54

28	திருநெல்வேலி	95	பேட்டை	அரசு	1959	50.55
		96	கடையநல்லூர்	சிட்கோ	1992	10.00
		97	வள்ளியூர்	சிட்கோ	2005	39.91
		98	குருக்கள்பட்டி	சிட்கோ	2016	68.80
29	தூத்துக்குடி	99	கோவில்பட்டி	அரசு	1962	85.54
		100	தூத்துக்குடி பகுதி 1	சிட்கோ	1988	9.72
		101	தூத்துக்குடி பகுதி 2	சிட்கோ	2003	14.46
		102	பிடாநேரி	சிட்கோ	2016	108.23
30	கன்னியா-கும்பகோணம்	103	கோணம்	அரசு	1964	20.70
		104	மாந்தாண்டம்	அரசு	1964	7.50
31	அரியலூர்	105	மல்லூர்	சிட்கோ	2014	25.34
			மொத்தம்			7445.738

இணைப்பு – 3.2

சிட்கோ நிறுவனம் நிர்வகித்து வரும் அரசு தொழிற்பேட்டைகளின்
விவரங்கள்

எண் வ.	மாவட்டம்	தொழிற்பேட்டையின் பெயர்	ஆரம்பிக்- கப்பட்ட ஆண்டு	மொத்த பரப்பளவு (ஏக்கரில்)
1	சென்னை	1) கிண்டி	1958	404.08
2	திருவள்ளூர்	2) அம்பத்தூர்	1963	1167.00
		3) காக்களூர்	1988	283.01
3	காஞ்சிபுரம்	4) காஞ்சிபுரம்	1968	37.95
4	வேலூர்	5) காட்பாடி	1968	19.48
		6) அரக்கோணம்	1968	51.74
5	திருவண்ணாமலை	7) திருவண்ணாமலை	1968	15.56
6	கிருஷ்ணகிரி	8) கிருஷ்ணகிரி	1965	41.86
7	தருமபுரி	9) தருமபுரி	1965	20.28
8	சேலம்	10) சேலம்	1967	19.55
		11) மேட்டூர்	1967	184.38
9	ஈரோடு	12) ஈரோடு	1959	25.13
10	கோயம்புத்தூர்	13) குறிச்சி	1972	88.43
11	கடலூர்	14) கடலூர்	1971	15.60
		15) வடலூர்	1972	26.22
12	தஞ்சாவூர்	16) தஞ்சாவூர்	1968	21.94

வ. எண்	மாவட்டம்	தொழிற்பேட்டையின் பெயர்	ஆரம்பிக்கப்பட்ட ஆண்டு	மொத்த பரப்பளவு (ஏக்கரில்)
		17) கும்பகோணம்	1968	32.30
13	நாகப்பட்டினம்	18) நாகப்பட்டினம்	1966	20.97
14	திருச்சிராப்பள்ளி	19) துவாக்குடி	1974	478.38
		20) திருவெறும்பூர்	1974	74.50
		21) அரியமங்கலம்	1974	17.64
15	கரூர்	22) கரூர் (வெள்ளாளப்பட்டி)	1974	26.63
16	புதுக்கோட்டை	23) புதுக்கோட்டை	1974	23.18
17	தேனி	24) தேனி	1963	26.59
18	திண்டுக்கல்	25) திண்டுக்கல்	1965	39.90
		26) வத்தலகுண்டு	1965	16.26
19	மதுரை	27) கே.புதூர்	1960	56.05
		28) கப்பலூர்	1966	534.64
20	சிவகங்கை	29) சிவகங்கை	1966	70.61
		30) காரைக்குடி	1966	180.19
21	விருதுநகர்	31) விருதுநகர்	1958	45.65
22	திருநெல்வேலி	32) பேட்டை	1959	50.55
23	தூத்துக்குடி	33) கோவில்பட்டி	1962	85.54
24	கன்னியாகுமரி	34) கோணம்	1964	20.70
		35) மார்த்தாண்டம்	1964	7.50
		மொத்தம்		4,229.99

இணைப்பு – 3.3

2011-17 வரை நிறுவப்பட்ட தொழிற்பேட்டைகள்

வ. எண்	தொழிற்பேட்டையின் பெயர்	துவங்கப்பட்ட வருடம்	பரப்பளவு (ஏக்கரில்)
1	இராசாத்தவலசு, திருப்பூர் மாவட்டம்	2011	51.80
2	மாத்தூர் (புதியது), புதுக்கோட்டை மாவட்டம்	2013	19.92
3	வாணியம்பாடி, வேலூர் மாவட்டம்	2013	7.08
4	விருதுநகர் (நகர்ப்புறம்), விருதுநகர் மாவட்டம்	2013	37.54
5	வெண்மணியாத்தூர், விழுப்புரம் மாவட்டம்	2011	38.88
6	பட்டணம், விழுப்புரம் மாவட்டம்	2014	60.57
7	காட்டுவென்னஞ்சூர், விழுப்புரம் மாவட்டம்	2014	42.00
8	மல்லூர், அரியலூர் மாவட்டம்	2014	25.34
9	பர்வதனஹள்ளி, தருமபுரி மாவட்டம்	2014	29.89

வ. எண்	தொழிற்பேட்டையின் பெயர்	துவங்கப்பட்ட வருடம்	பரப்பளவு (ஏக்கரில்)
10	மின்னூர், வேலூர் மாவட்டம்	2014	10.00
11	வேட்டம்பாடி, நாமக்கல் மாவட்டம்	2014	15.34
12	பாளையப்பட்டி, தஞ்சாவூர் மாவட்டம்	2012	104.37
13	ஆசனூர் பகுதி-2, விழுப்புரம் மாவட்டம்	2015	105.55
14	புஞ்சைகாலக்குறிச்சி கரூர் மாவட்டம்	2016	52.07
15	பிடானேரி தூத்துக்குடி மாவட்டம்	2016	108.23
16	பெரியநெசலூர் கடலூர் மாவட்டம்	2015	90.80
மொத்தம்			799.38

இணைப்பு – 3.4

குறு,சிறு நிறுவனங்கள் – குழும வளர்ச்சித் திட்டம்
(பொது வசதி மையம்) மத்திய அரசின் இறுதி ஒப்புதல்
பெறப்பட்ட திட்டங்கள் (30)

(ரூபாய் இலட்சங்களில்)

வ. எண்	குழுமத்தின் பெயர்	திட்ட மதிப்பீடு (CFC)	மத்திய அரசின் மானியம்	மாநில அரசின் மானியம்	சிறப்பு நேரக்க ஊர்தி பங்கு	வங்கிக் கடன்	தற்போதைய நிலை
1	ஜவ்வரிசி குழுமம், சேலம்.	92.06	73.31	0.00	18.75	0.00	திட்ட பணிகள் முடிவடைந்துள்ளன
2	தீப்பெட்டிக் குழுமம், குடியாத்தம்	156.00	85.54	10.73	25.00	34.73	திட்ட பணிகள் முடிவடைந்துள்ளன
3	தீப்பெட்டிக் குழுமம், விருதுநகர்	156.00	85.54	10.73	25.00	34.73	திட்ட பணிகள் முடிவடைந்துள்ளன
4	தீப்பெட்டிக் குழுமம், ஸ்ரீவில்லிப் புத்தூர்.	156.00	85.54	10.73	25.00	34.73	திட்ட பணிகள் முடிவடைந்துள்ளன
5	தீப்பெட்டிக் குழுமம், சாத்தூர்	156.00	85.54	10.73	25.00	34.73	திட்ட பணிகள் முடிவடைந்துள்ளன
6	தீப்பெட்டிக் குழுமம், கழுகுமலை	156.00	85.54	10.73	25.00	34.73	திட்ட பணிகள் முடிவடைந்துள்ளன
7	தீப்பெட்டிக் குழுமம், கோவில் பட்டி	156.00	85.54	10.73	25.00	34.73	திட்ட பணிகள் முடிவடைந்துள்ளன

8	அச்சு குழுமம், கிருஷ்ண கிரி	1172.52	964.14	100.00	108.38	0.00	திட்ட பணிகள் முடிவடைந்துள்ளன.
9	தானியங்கி உதிரி பாகங்கள் குழுமம், ஓசூர்.	690.94	439.89	70.75	105.30	75.00	திட்ட பணிகள் முடிவடைந்துள்ளன
10	மாவு அரவை இயந்திரம் தயாரிக் கும் குழுமம், கோயம் புத்தூர்.	288.20	99.00	16.52	172.68	0.00	திட்டம் நடைமுறைப்படுத்தப் பட்டு வருகிறது.
11	செங்கல் சூளை குழுமம், திருநெல் வேலி.	227.27	122.73	22.72	29.55	52.27	திட்டம் நடைமுறைப்படுத்தப் பட்டு வருகிறது.
12	பீங்கான் குழுமம், விருதாச் சலம்.	73.10	43.86	மாநில அரசு 2 தொழிற் கூடங்க ளும் ரூ. 9.57 இலட்ச மும் வழங்கி உள்ளது.	18.45	10.79	திட்டம் நடைமுறைப்படுத்தப் பட்டு வருகிறது.
13	கயிறு குழுமம், சிவகங்கை.	658.90	500.01	65.89	93.00	0.00	திட்டம் நடைமுறைப்படுத்தப் பட்டு வருகிறது.
14	பொறியியல் குழுமம், இராணிப் பேட்டை	927.08	616.39	97.21	109.35	104.13	திட்டம் நடைமுறைப்படுத்தப் பட்டு வருகிறது.
15	அச்சுக் குழுமம், சிவகாசி.	1314.17	767.81	90.66	180.28	276.00	திட்டம் நடைமுறைப்படுத்தப் பட்டு வருகிறது.

16	அரிசி ஆலைக் குழுமம், கீழ்ப்பாலூர்.	690.58	466.03	69.05	145.50	10.00	திட்டம் நடைமுறைப்படுத்தப்பட்டு வருகிறது.
17	அரிசி ஆலைக் குழுமம், ஆலங் குளம்	787.00	550.25	78.91	83.75	74.09	மத்திய அரசின் முழு ஒப்புதல் பெறப்பட்டுள்ளது. மாணியம் ஒரு பகுதி பெறப்பட்டுள்ளது.
18	அரிசி ஆலைக் குழுமம், தஞ்சாவூர்	212.06	100.23	40.43	21.40	50.00	திட்டம் நடைமுறைப்படுத்தப்பட்டு வருகிறது.
19	ஸ்டைன்லெஸ் ஸ்டீல் பேப்ரி கேஷன்ஸ், சேலம்	1632.74	1277.71	100.00	253.03	0.00	திட்ட ஆயத்த பணிகள் நடைபெற்று வருகிறது.
20	சென்னை பிளாஸ்டிக் குழுமம், காஞ்சிபுரம்	1485.12	1026.96	100.00	258.16	100.00	திட்டம் நடைமுறைப்படுத்தப்பட்டு வருகிறது
21	பொறி யியல் குழுமம், பரமக்குடி	498.89	373.80	23.34	53.75	48.00	திட்ட பணிகள் நடைபெற்று வருகிறது
22	கேட் & கிரில் குழுமம், திருமுல்லை-வாயில்	284.87	197.93	29.69	57.25	0.00	திட்ட பணிகள் நடைபெற்று வருகிறது
23	ஆயத்த ஆடை குழுமம் (பெண்கள்), தளவாய் புரம்	104.24	74.28	9.36	20.60	0.00	திட்ட ஆயத்தப் பணிகள் நடைபெற்று வருகிறது
24	தங்க நகை குழுமம், மதுரை	356.46	255.80	29.14	39.92	31.60	மத்திய அரசின் இறுதி ஒப்புதல் பெறப்பட்டுள்ளது. முன் ஆயத்த பணிகள் நடைபெற்று வருகின்றன.

25	தானியங்கி மற்றும் விசைத்தறி குழுமம், சேலம்.	1333.96	886.45	98.78	162.18	186.80	மத்திய அரசின் இறுதி ஒப்புதல் பெறப்பட்டுள்ளது. முன் ஆயத்த பணிகள் நடைபெற்று வருகின்றன.
26	தீப்பெட்டிக் குழுமம், ஒமேட்டுப் பட்டி	346.89	204.64	36.00	42.50	63.75	திட்ட பணிகள் நடைபெறும் நிலையில் உள்ளன.
27	ஸ்டைன்லெஸ் ஸ்டீல் பாத்திரங்கள் குழுமம், கும்பகோணம்	126.30	98.83	7.90	19.57	0.00	திட்ட பணிகள் நடைபெறும் நிலையில் உள்ளது.
28	கயிறு குழுமம், ஈரோடு	600.00	411.93	48.65	79.42	60.00	திட்ட பணிகள் நடைபெறும் நிலையில் உள்ளது.
29	பொறி யியல் குழுமம், அம்பத்தூர்	1124.42	805.33	54.44	114.65	150.00	திட்ட பணிகள் நடைபெறும் நிலையில் உள்ளது.
30	தங்க நகை குழுமம், திருச்சி	365.03	288.24	36.03	36.03	0.00	மத்திய அரசின் இறுதி ஒப்புதல் பெறப்பட்டுள்ளது. ஒப்பளிப்பு ஆணை எதிர்-பார்க்கப்படுகிறது.

குறு, சிறு மற்றும் நடுத்தர தொழில் நிறுவனங்கள் துறை

வரவு-செலவு திட்ட மதிப்பீடு
கோரிக்கை எண்.44

(ரூபாய் ஆயிரத்தில்)

கணக்கு தலைப்பு	2016-17 ஆம் ஆண்டிற்கான வரவு செலவு திட்ட மதிப்பீடு	2016-17 ஆம் ஆண்டிற்கான திருத்திய மதிப்பீடு	2017-18 ஆம் ஆண்டிற்கான வரவு செலவு திட்ட மதிப்பீடு
2851. கிராமத் தொழில்களும் சிறு தொழில்களும்	28,59,084	28,70,815	46,81,376
2852. தொழில்கள்	87,276	1,02,322	1,06,763
3451. தலைமைச் செயலகம் பொருளாதாரப் பணிகள்	31,616	32,766	34,725
4059. பொதுப்பணிகள் குறித்த மூலதனச் செலவு	4,255	32,225	-
4851. கிராமத் தொழில்கள், சிறு தொழில்கள் குறித்த மூலதனச் செலவு	5,00,001	4,00,000	5,00,304
7610. அரசுப் பணியாளர் முதலியோருக்கு கடன்கள்	1	1	1
மொத்தம்	34,82,233	34,38,129	53,23,169